


Shri Datta Gita from Dattatreya Kalpa

——
ದತ್ತಾತ್ರೇಯಕಲ್ಪಾಂತರ್ಗತಾ ಶ್ರೀದತ್ತಾತ್ರೇಯಗೀತಾ

——
Document Information



Text title : Datta Gita

File name : dattagItA.itx

Category : giitaa, deities_misc, dattAtreya

Location : doc_giitaa

Proofread by : NA

Description/comments : From dattAtreyakalpaH

Latest update : February 19, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 15, 2023

sanskritdocuments.org



ದತ್ತಾತ್ರೇಯಕಲ್ಪಾಂತರ್ಗತಾ ಶ್ರೀದತ್ತಾತ್ರೇಯಗೀತಾ



ಶ್ರೀಗಣೇಶಾಯ ನಮಃ .

ಅಸ್ಯ ಶ್ರೀದತ್ತಾತ್ರೇಯಗೀತಾಮಾಲಾಮಂತ್ರಸ್ಯ . ಗಾಯತ್ಯಾದೀನಿ ಛಂದಾಂಸಿ .

ಶ್ರೀದತ್ತಾತ್ರೇಯೋ ಪರಮಾತ್ಮಾ ದೇವತಾ . ಯೇನೇದಂ ಪೂರಿತಮಿತಿ ಬೀಜಂ .

ಜ್ಞಾನಾರಸಂ ಸಮರಸಮಿತಿ ಶಕ್ತಿಃ . ಕಿಮು ರೋದಸಿ ಮಾನಸ ಸರ್ವಸಮಮಿತಿ ಕೀಲಕಂ .

ಸ್ವರೂಪನಿರ್ವಾಣಂ ನಾಮ ಯೋಽಹಮಿತಿ ಯಜಕಂ .

ಯೋಗಮೋಕ್ಷಯೋಃ ಸ್ವನಿಷ್ಠಪರಿಪಾಕಸಿದ್ಧ್ಯರ್ಥೇ ಶ್ರೀದತ್ತಾತ್ರೇಯಗೀತಾ ಜಪೇ ವಿನಿಯೋಗಃ ..

ನ್ಯಾಸಃ -

ಯೇನೇದಂ ಪೂರಿತಂ ಸರ್ವಮಿತ್ಯಂಗುಷ್ಠಾಭ್ಯಾಂ ನಮಃ . ಹೃದಯಾಯ ನಮಃ .

ಜ್ಞಾನಾಮೃತಂ ಸಮರಸಮಿತಿ ತರ್ಜನೀಭ್ಯಾಂ ನಮಃ . ಶಿರಸೇ ಸ್ವಾಹಾ .

ಸ್ವರೂಪನಿರ್ವಾಣಮಿತಿ ಮಧ್ಯಮಾಭ್ಯಾಂ ನಮಃ . ಶಿಖಾಯೈ ವೌಷಟ್ .

ಕಿಮುರೋದಸಿ ಮಾನಸಸರ್ವಸಮಮಿತ್ಯನಾಮಿಕಾಭ್ಯಾಂ ನಮಃ . ಕವಚಾಯ ಹುಂ

ಯದಿಕಚೈಕನಿರಂತರೇತಿ ಕನಿಷ್ಠಿಕಾಭ್ಯಾಂ ನಮಃ . ನೇತ್ರತ್ರಯಾಯ ವೌಷಟ್ .

ತಮೀಶಮಾತ್ಮಾನಮುಪೈಮಿ ಶಾಶ್ವತಮಿತಿ ಕರತಲಕರಪೃಷ್ಠಾಭ್ಯಾಂ ನಮಃ .

ಅಸ್ತ್ರಾಯ ಘಟ್ . ಓಂ ಭೂರ್ಭುವಃಸ್ವರೋಮಿತಿ ದಿಗ್ಬಂಧಃ ..

1 ದ್ವೈತಾದ್ವೈತನಿರೂಪಣಂ 1

.. ಅಥ ಧ್ಯಾನಂ ..

ನಿತ್ಯಂ ಯಸ್ಯಾಂಘ್ರಿಯುಗ್ಮಂ ಹಿಮಕರಸದೃಶಂ ಪಾದುಕಾದ್ವಂದ್ವಭೂಷಂ

ಬಿಭ್ರದ್ಯೋಗೀಂದ್ರದೋಹತ್ಸುಖನಿಚಯಸುಧಾನಿರ್ಝರಂ ಸುಚ್ಛವಿದ್ಯುತ್ .

ದ್ಯೂತೇ ಕ್ರೀಡಾವಿಲಾಸಾದಭಯವರಕರಃ ಪ್ರಾಣಮೂಲೇ ಚ ದೃಷ್ಟಿ-

ಸ್ತತ್ತ್ವಾದ್ವೇವಾವಧೂತೇ ತ್ಯಥ ಸಿರಸಿ ಜಟಾಸೂತ್ರಕಂ ಯೋ ಬಭಾರ .. 1..

ಶ್ರೀಮತ್ಸಿದ್ಧಕಿರೀಟರತ್ನಕಿರಣಾಚ್ಛನ್ನಾಂಘ್ರಿಯುಗ್ಮಾಂತರಂ

ಭಕ್ತ್ಯಾಸಕ್ತಮಯೈಕಸಿಂಧುಲಹರೀಸಿಕ್ತಾರ್ಕಚಿಂತಾನಲಂ .

ತತ್ತ್ವಾಸಿಂ ವಿಶಿಖಾಗ್ರಮುಷ್ಟಿವಸತಿಂ ಶ್ರೀದೇವದತ್ತಂ ಪ್ರಭುಂ
 ಯಾತಃ ಸೋಽಹಮನನ್ಯಭಾವಶರಣಂ ತ್ವಂ ತ್ರಾಹಿ ಮಾಂ ಮಾಧವಂ .. 2..
 ದತ್ತಾತ್ರೇಯಮಿದಂ ಶುದ್ಧಂ ಬ್ರಹ್ಮನಿರ್ವಾಣನಿಷ್ಠಿತಂ .
 ಅವಧೂತಮಹಂ ನೌಮಿ ವಿಜ್ಞಾನಾನಂದವಿಗ್ರಹಂ .. 3..
 ಪರಿತಾ ಪ್ರತ್ಯಹಂ ಗೀತಾ ತ್ರಿವಾರಂ ಯೇನ ಧೀಮತಾ .
 ತ್ರಿಮಾಸೈರ್ಲಭತೇ ಸಿದ್ಧಿಂ ನಿಷ್ಕಾಮಂ ಚ ಸಕಾಮತಃ .. 4..
 ಯಸ್ಯ ಬಾಧಾದಿದಂ ಸರ್ವಂ ಜ್ಞಾನವಿಜ್ಞಾನಗೋಚರಂ .
 ತಸ್ಮೈ ಸದೈಕರೂಪಾಯ ದತ್ತಾತ್ರೇಯಾಯ ತೇ ನಮಃ .. 5..
 ದತ್ತಾತ್ರೇಯಂ ಶಿವಂ ಪೂರ್ಣಂ ಭಾವಾಭಾವವಿವರ್ಜಿತಂ .
 ಅದ್ವೈತಂ ಪರಮಂ ಗುಹ್ಯಂ ನಿರ್ವಿಕಲ್ಪಂ ನಿರಂಜನಂ .. 6..
 ಕಥಂ ವದಾಮಿ ನಿರ್ಭಾವಂ ಭೇದಾಭೇದವಿವರ್ಜಿತಂ .
 ಅಮೋಘಂ ಚಾಮಲಂ ಪೂರ್ಣಂ ಪ್ರಸಿದ್ಧಂ ತತ್ತ್ವಮವ್ಯಯಂ .. 7..
 ಈಶ್ವರಾನುಗ್ರಹಾದೇವ ಪುಂಸಾಮದ್ವೈತವಾಸನಾ .
 ಮಹಾಭಯಪರಿತ್ರಾಣಂ ದ್ವಿತ್ರಾಣಮಿಹಜಾಯತೇ .. 8..
 ಯದೇಕಂ ನಿರ್ಗುಣಂ ನಿತ್ಯಂ ನಿರಾಭಾಸಂ ನಿರಂಜನಂ .
 ಚಿದಾನಂದಸ್ವರೂಪಂ ಚ ದತ್ತಾತ್ರೇಯಂ ಚಿದಕ್ರಿಯಂ .. 9..
 ಗೋರಕ್ಷಕ ಉವಾಚ -
 ತ್ರಿಗುಣಂ ಶರೀರಂ ಭವತೀಹ ಸಾರಮಜನಂ ಸಮೂಹೇ ಚರತೀಹ ನಗ್ನಂ .
 ಮುನಿವರನಮಿತಂ ಭವಗುಣರಹಿತಂ ಪರಮವಿಬುಧಂ ಭೋಽಸಾವಲಂ ಹಿ .. 10..
 ಭಾವಾಭಾವಂ ಭವತಿ ಸ ಭಾವೋ ಭಾವಂ ಶಯತಿ ಮನನಂ ಹಿ ತತೂ .
 ಪ್ರಲಯತಿ ತನ್ಮನನಯನವಶಾತ್ಸ್ತು ತವಚನಂ ಶೃಣು ಭೋ ಅವಧೂತಾ .. 11..
 ಶ್ರೀದತ್ತಾತ್ರೇಯ ಉವಾಚ -
 ಯೇನೇದಂ ಪೂರಿತಂ ಸರ್ವಂ ಆತ್ಮನೈವಾತ್ಮನಾತ್ಮನಿ .
 ನಿರಾಕಾರಂ ಕಥಂ ವಂದೇ ಹ್ಯಭಿನ್ನಂ ಶಿವಮವ್ಯಯಂ .. 12..
 ಪಂಚಭೂತಾತ್ಮಕಂ ವಿಶ್ವಂ ಮರೀಚಿಜಲಸನ್ನಿಭಂ .
 ಕಸ್ಯಾಸ್ತಿ ಹ ನಮಸ್ಕಾರೋ ಅಹಮೇಕೋ ನಿರಂತರಂ .. 13..
 ವೇದಾಂತಸಾರಸರ್ವಜ್ಞಂ ಜ್ಞಾನವಿಜ್ಞಾನಮೇವ ಚ .
 ಅಹಂ ಚಾತ್ಮಾ ನಿರಾಕಾರಃ ಸ್ವಸ್ವಂ ವೇದ್ವಿಸ್ವಭಾವಜನ್ .. 14..
 ಆತ್ಮೈವ ಕೇವಲಂ ಸರ್ವಂ ಭೇದಾಭೇದೋ ನ ವಿದ್ಯತೇ .
 ಅಸ್ತಿ ನಾಸ್ತಿ ಕಥಂ ಬ್ರೂಯಾದ್ವಿಸ್ಮಯಃ ಪ್ರತಿಭಾತಿ ಮೇ .. 15..
 ಏವಂ ಸರ್ವಾತ್ಮಕಂ ನಿತ್ಯಂ ನಿಷ್ಕಂಪಂ ಗಗನೋಪಮಂ .

ಸ್ವಭಾವಂ ನಿರ್ಮಲಂ ಶುದ್ಧಂ ಸ ಏವಾಹಂ ನ ಸಂಶಯಃ .. 16..
 ಅಹಮೇವಾವ್ಯಯೋಽನಂತಃ ಶುದ್ಧವಿಜ್ಞಾನವಿಗ್ರಹಃ .
 ಸುಖಂ ದುಃಖಂ ವಿಜಾನಾಮಿ ಕಥಂ ಕಸ್ಯಾಪಿ ವರ್ತತೇ .. 17.. (ನ ಜಾನಾಮಿ)
 ನ ಮಾನಸಂ ಕರ್ಮ ಶುಭಾಶುಭಂ ಮೇ
 ನ ವಾಚಿಕಂ ಕರ್ಮ ಶುಭಾಶುಭಂ ಮೇ .
 ನ ಕಾಮಜಂ ಕರ್ಮ ಶುಭಾಶುಭಂ ಮೇ
 ಜ್ಞಾನಾಮೃತಂ ಶುದ್ಧಮತೀಂದ್ರಿಯೋಽಹಂ .. 18..
 ಮನೋ ವೈ ಗಗನಾಕಾರಂ ಮನೋ ವೈ ಸರ್ವತೋಮುಖಂ .
 ಮನೋ ವೈ ಪರಮಾತ್ಮೈವ ನ ಮನಃ ಪರಮಾರ್ಥತಃ .. 19..
 ಲೀಯಂತೇ ವಾ ನ ಲಿಪ್ಯಂತೇ ಕಥಂ ಕಸ್ಯಾಪಿ ವರ್ತತೇ .
 ನಹಿ ಸರ್ವಮಸರ್ವಂ ಚ ಚಾತ್ಮೈವ ಕೇವಲಂ ಯತಃ .. 20..
 ಮನಃ ಸರ್ವೇ ಪ್ರಲೀಯಂತೇ ಮನಸ್ತತ್ರ ಪ್ರಲೀಯತೇ .
 ಏವಂ ಸರ್ವಂ ಮನಃ ಸರ್ವಮಾತ್ಮೈವ ಕೇವಲಂ ಯತಃ .. 21..
 ಅಹಮಕಮಿದಂ ಸರ್ವಂ ವ್ಯೋಮಾಕಾರಂ ನಿರಂತರಂ .
 ಪಶ್ಯಾಮಿ ಕಥಮಾತ್ಮಾನಂ ಪ್ರತ್ಯಕ್ಷಂ ಚ ತಿರೋಹಿತಂ .. 22..
 ತ್ವಮೇವ ತತ್ತ್ವಾನ್ವಿ ಕಥಂ ವಿವೃದ್ಧಸೇ
 ಸರ್ವಂ ಹಿ ಸರ್ವೇಷು ವಿನಷ್ಟಮವ್ಯಯಂ .
 ಸದೋದಸಿ ತ್ವಂ ತ್ವಮಖಂಡಿತಂ ವಿಭೋ
 ದಿವಾ ಚ ನಕ್ತಂ ಚ ಕಥಂ ಹಿ ಮನ್ಯತೇ .. 23..
 ಆತ್ಮಾನಂ ಸತತಂ ವಿತ್ಥಿ ಸರ್ವಮೇಕಂ ನಿರಂತರಂ .
 ಅಹಂ ಧ್ಯಾತ್ವಾ ಪರಂ ಧ್ಯೇಯಮಖಂಡಂ ಖಂಡಸೇ ಕಥಂ .. 24..
 ನ ಜಾತೋಽಸಿ ಮೃತೋಽಸಿ ತ್ವಂ ನ ತೇ ದೇಹಃ ಕದಾಚನ .
 ಸರ್ವಂ ಬ್ರಹ್ಮೇತಿ ವಿಖ್ಯಾತಂ ಬ್ರವೀತಿ ಬಹುಧಾಶ್ರಿತಃ .. 25..
 ಸಬಾಹ್ಯಾಭ್ಯಂತರೇಽಸಿ ತ್ವಂ ಶಿವಃ ಸರ್ವತ್ರ ಸರ್ವದಾ .
 ಇತಸ್ತತಃ ಕಥಂ ಭ್ರಾಂತಃ ಪ್ರಧಾವಸಿ ಪಿಶಾಚವತ್ .. 26..
 ಸಂಯೋಗಾಶ್ಚ ವಿಯೋಗಾಶ್ಚ ವರ್ತಂತೇ ನಹಿ ತನ್ನ ಮೇ .
 ನಾಹಂ ನತ್ವಂ ಜಗನ್ನೇತಿ ಸರ್ವಮಾತ್ಮೈವ ಕೇವಲಂ .. 27..
 ಶಬ್ದಾದಿಪಂಚಕಸ್ಯಾಸ್ಯ ನೈವಾಸಿ ತ್ವಂ ಹತೇ ಪುನಃ .
 ತ್ವಮೇವ ಪರಮಂ ತತ್ತ್ವಮ್ನಃ ಕಿಂ ಪರಿತಪ್ಯಸೇ .. 28..
 ನ ಚ ಮೃತ್ಯುರ್ನ ತೇ ಚಿತ್ತಂ ಬಂಧಂ ಮೋಕ್ಷಂ ಶುಭಾಶುಭಂ .
 ಕಥಂ ರೋದಿಸಿ ರೇ ಚಿತ್ತ ನಾಮರೂಪೇ ನ ತೇ ನ ಮೇ .. 29..

ಅಹೋ ಚಿತ್ತಕ ವಿಭ್ರಾಂತಃ ಪ್ರಧಾವಸಿ ಪಿಶಾಚವತ್ .
 ಅಭಿನ್ನಂ ಯಸ್ಯ ಚಾತ್ಮಾನಂ ರಾಗತ್ಯಾಗಾತ್ಸುಖೀ ಭವ .. 30..
 ತ್ವಮೇವ ಮೋಕ್ಷೋ ಹಿ ವಿಕಾರವರ್ಜಿತೋ
 ನಿಷ್ಕಂಪಮೇಕಂ ಹಿ ವಿಮೋಕ್ಷವಿಗ್ರಹಃ .
 ನ ವೀತರಾಗೋ ಗತವೀತರಾಗೋ
 ಕಥಂ ಹಿ ಸಂತಪ್ತಾಕಾಮಕಾಮೀ .. 31..
 ನಾಹಂ ಕರ್ತಾ ನ ಭೋಕ್ತಾ ಚ ನ ಚೇ ಕರ್ಮ ಕದಾಚನ .
 ವಿಶುದ್ಧಂ ನಿರ್ಗುಣಂ ಬ್ರಹ್ಮ ಬದ್ಧಮುಕ್ತಿಃ ಕಥಂ ಮಮ .. 32..
 ಬದ್ಧಂತಿ ಶ್ರುತಯಃ ಸರ್ವಾಃ ನಿರ್ಗುಣಂ ಶುದ್ಧಮವ್ಯಯಂ .
 ಅಶರೀರಂ ಸಮಂ ತತ್ತ್ವಂ ತನ್ಮಾಂ ಸಿದ್ಧಿರ್ನಸಂಶಯಃ .. 33..
 ಸಾಕಾರಮಮೃತಂ ವಿದ್ಧಿ ನಿರಾಕಾರಂ ನಿರಂತರಂ .
 ಏತತ್ತತ್ತ್ವೋಪದೇಶೇನ ನ ಪುನರ್ಗರ್ಭಸಂಭವಃ .. 34..
 ಏಕಾನೇಕಸಮಂ ತತ್ತ್ವಂ ವದಂತಿ ಹ ವಿಪಶ್ಚಿತಃ .
 ರಾಗತ್ಯಾಗೇನ ಮನಸಿ ಹ್ಯೇಕಾನೇಕೋ ನ ವಿದ್ಯತೇ .. 35..
 ಅನಿತ್ಯರೂಪಸ್ಯ ಕುತೋ ಹಿ ಬಂಧನಂ
 ನಿತ್ಯಸ್ಯ ರೂಪಸ್ಯ ಕುತೋ ಹಿ ಬಂಧನನ್ .
 ನಾನಿತ್ಯರೂಪಂ ನ ಚ ನಿತ್ಯರೂಪಂ
 ಶಿವಸ್ವರೂಪಂ ಸಹಜಾಮಲಂ ಚ .. 36..
 ಅನಾಹರೂಪಂ ಹಿ ಕಥಂ ಸಮಾಧಿ-
 ಮೋಕ್ಷಸ್ವರೂಪಂ ಯದಿ ಸರ್ವಮೇಕಂ .
 ಆತ್ಮಸ್ವರೂಪಂ ಹಿ ಕಥಂ ಸಮಾಧಿ-
 ರಸ್ತೀತಿ ನಾಸ್ತೀತಿ ಕಥಂ ಸಮಾಧಿಃ .. 37..
 ವಿಶುದ್ಧೋಽಸಿ ಸಮಂ ತತ್ತ್ವಂ ವಿದೇಹಿಸ್ತ್ವ ಮಜೋಽವ್ಯಯಃ .
 ಜಾನಾಮಿ ಹಿ ನ ಜಾನಾಮಿ ಚಾತ್ಮಾನಂ ಮನ್ಯಸೇ ಕಥಂ .. 38..
 ಯಸ್ತ್ವಂ ಜಾನಾಸಿ ತತ್ತ್ವೇನ ಯಸ್ತ್ವಂ ಪಶ್ಯಸಿ ತತ್ಕಥಂ .
 ಯಸ್ತ್ವಂ ಮನ್ಯಸಿ ತತ್ತ್ವೇನ ಸರ್ವಂ ಬ್ರಹ್ಮೇತಿ ಸರ್ವದಾ .. 39..
 ತತ್ತ್ವ ಮನ್ಯಾದಿವಾಕ್ಯೇನ ಆತ್ಮಾ ಹಿ ಪ್ರತಿಪಾದಿತಃ .
 ನೇತಿ ನೇತಿ ಶ್ರುತಿಬ್ಧೂರ್ಯಾನ್ನಾನ್ಯತಂ ಪಾಂಚಭೌತಿಕಂ .. 40.. (ಶ್ರುತಿಬ್ಧೂರ್ಯಾನ್ನಾನ್ಯತ್ಯಂ)
 ಆತ್ಮನೈವಾತ್ಮನಾ ಸರ್ವಂ ತ್ವಯಾ ಪೂರ್ಣಂ ನಿರಂತರಂ .
 ಧ್ಯಾತಾ ಧ್ಯಾನಂ ನ ತೇ ಚಿತ್ತಂ ನಿರ್ಲಕ್ಷ್ಯಂ ಧ್ಯಾಯಸೇ ಕಥಂ .. 41..
 ಶಿವಂ ನ ಜಾನಾಮಿ ಕಥಂ ವದಾಮಿ

ಶಿವಂ ಚ ಜಾನಾಮಿ ಕಥಂ ವದಾಮಿ .
 ಸರ್ವಂ ಶಿವಂ ವೈ ಪರಮಾರ್ಥತತ್ತ್ವಂ
 ಸ್ವಚ್ಛಸ್ವಭಾವದ್ಗಗನೋಪಮೋಽಹಂ .. 42..
 ಆತ್ಮಸ್ವರೂಪೀ ನ ಚ ಚೋಪಕಲ್ಪನಾ
 ಆತ್ಮಸ್ವಭಾವೇನ ಮದನ್ಯಭಾವನಾ .
 ಸ್ವಯಂ ಶಿವತ್ವಂ ಪರಮಂ ವಿಶುದ್ಧಂ
 ನಾಹಂ ನ ಮೇ ಚೈವ ಪರಾತ್ಪರಂ ಚ .. 43..
 ನ ತ್ವಂ ನಾಹಂ ಸಮಂ ತತ್ತ್ವಂ ಕಲಾನಾಂ ಹೇತುವರ್ಜಿತಂ .
 ಗ್ರಾಹ್ಯಗ್ರಾಹಕನಿರ್ಮುಕ್ತಂ ಸ್ವಯಂ ವೇದ್ಯಂ ಕಥಂ ಭವೇತ್ .. 44..
 ಅತತ್ತ್ವ ರೂಪಂ ನಹಿ ವಸ್ತು ಕಿಂಚಿ-
 ತ್ತ್ವಂ ಸ್ವರೂಪಂ ನಹಿ ವಸ್ತು ಕಿಂಚಿತ್ .
 ಆತ್ಮೈಕರೂಪಂ ಪರಮಾರ್ಥತತ್ತ್ವಂ
 ನ ಹಿಂಸಕೋ ವಾಽಪಿ ನ ಚಾಪಿ ಹಿಂಸಾ .. 45..
 ವಿಶುದ್ಧೋಽಹಂ ಸಮಂ ತತ್ತ್ವಂ ವಿದೇಹಂ ವಿಶ್ವತೋಮುಖಂ .
 ವಿಭ್ರಮೇ ಕಥಮಾತ್ಮಾನಂ ವಿಭ್ರಾಂತೋಽಹಂ ಕಥಂ ಪುನಃ .. 46..
 ಘಟೇ ಭಿನ್ನೇ ಘಟಾಕಾಶಂ ಸುಲೀನಂ ಭೇದವರ್ಜಿತಂ .
 ಶಿವೇನ ಮನಸಾ ತದ್ವನ್ನಭಿನ್ನಂ ಪ್ರತಿ ಮೇ ಶಿವಂ .. 47..
 ನ ಘಟೇನ ಘಟಾಕಾಶಃ ನ ಜೀವೋ ಜೀವವಿಗ್ರಹಃ .
 ಕೇವಲಂ ಬ್ರಹ್ಮ ಸಂವೇತ್ತಿ ವೇದ್ಯವೇದವಿವರ್ಜಿತಂ .. 48..
 ಸರ್ವತ್ರ ಸರ್ವದಾ ವರ್ಜಂ ಸರ್ವಮಾತ್ಮಾನಜಂ ಧ್ರುವಂ .
 ಸರ್ವಶೂನ್ಯಮಶೂನ್ಯಂ ಚ ತನ್ಮಾಂ ವಿದ್ಧಿ ನ ಸಂಶಯಃ .. 49..
 ನ ದೇವಲೋಕಾಸ್ತ್ವಸುರಾ ನ ಯಕ್ಷಾ
 ವರ್ಣಾಶ್ರಮೋ ನೈವ ಕುಲಂ ನ ಜಾತಿಃ .
 ನ ಧೂಮಮಾಗೋರ್ ನ ಚ ದೀಪ್ತಿಮಾಗೋರ್
 ಬ್ರಹ್ಮೈಕರೂಪಂ ಪರಮಾರ್ಥತತ್ತ್ವಂ .. 50..
 ವ್ಯಾಪ್ಯವ್ಯಾಪಕನಿರ್ಮುಕ್ತಂ ತತ್ತ್ವ ಮೇಕಂ ಚ ಕೇವಲಂ .
 ಪ್ರತ್ಯಕ್ಷಂ ವಾ ಪರೋಕ್ಷಂ ವಾ ಚಾತ್ಮಾನಂ ಮನ್ಯಸೇ ಕಥಂ .. 51..
 ಅದ್ವೈತಂ ಕೇಚಿದಿಚ್ಛಂತಿ ದ್ವೈತಮಿಚ್ಛಂತಿ ಚಾಪರೇ .
 ಸಮಂ ತತ್ತ್ವಂ ನ ವಿಂದಂತಿ ದ್ವೈತಾದ್ವೈತವಿವರ್ಜಿತಂ .. 52..
 ಶ್ವೇತಾದಿವರ್ಣರಹಿತಂ ಶಬ್ದಾದಿಗುಣವರ್ಜಿತಂ .
 ಕಥಯಾಮಿ ಕಥಂ ತತ್ತ್ವಂ ಮನೋವಾಚಾಮಗೋಚರಂ .. 53..

ಯದಾ ಹಿ ಮನ್ಯಸೇ ಸರ್ವಂ ದೇಹಾದಿಗಗನೋಪಮಂ .
ತದಹಂ ಬ್ರಹ್ಮ ಸಂವಿಧ್ಧಿ ತತ್ತ್ವಂ ವೇತ್ತಿ ಪರಾತ್ಪರಂ .. 54..
ಪರೇಣ ಸರ್ವಮಾತ್ಮಾನಂ ನ ಭಿನ್ನಂ ಪ್ರತಿಭಾತಿ ಮೇ .
ಬ್ರಹ್ಮೈವ ಕೇವಲಂ ಸರ್ವಂ ಧ್ಯಾತಾ ಧಾನಂ ಚ ಕಥ್ಯತೇ .. 55..
ಯತ್ಕರೋಷಿ ಯದಶ್ನಾಸಿ ಯಚ್ಛುಣೋಷಿ ದದಾಸಿ ಯತ್ .
ಏತತ್ಸರ್ವಂ ನ ತೇ ಕಿಂಚಿಚ್ಛುದ್ಧೋಽಹಮಜಮವ್ಯಯಂ .. 56..
ಸರ್ವಂ ಜನದ್ವಿದ್ಧಿ ನಿರಾಕೃತಿಂ ತಂ
ಸರ್ವಂ ಜಗದ್ವಿದ್ಧಿ ವಿಕಾರಹೀನಂ .
ಸರ್ವಂ ಜಗದ್ವಿದ್ಧಿ ವಿಶುದ್ಧದೇಹಂ
ಸರ್ವಂ ಜಗದ್ವಿದ್ಧಿ ಶಿವೈಕರೂಪಂ .. 57..
ತತ್ತ್ವಂ ತತ್ತ್ವ ಸಮಂ ದೇಹಂ ಕಿಂ ತು ಜಾನಾಮಿ ವಾ ಪುನಃ .
ಅಸಂವೇದ್ಯೇ ಸ್ವಸಂವೇದ್ಯಮಾತ್ಮಾನಂ ಮನ್ಯಸೇ ಕಥಂ .. 58..
ಅಷ್ಟಾಂಗಯೋಗೇನ ತು ನೈವ ಬುದ್ಧಂ
ಗುರೂಪದೇಶೇನ ತು ನೈವ ಬುದ್ಧ್ಯಂ .
ಮನೋವಿಲಾಸೇನ ತು ನೈವ ಬೋದ್ಧಂ
ಸ್ವಯಂ ಸ್ವಬೋಧೇನ ವಿಶುದ್ಧರೂಪಂ .. 59..
ನಹಿ ಭೂತಾತ್ಮಕೋ ದೇಹೋ ವಿದೇಹೋ ವರ್ತತೇ ನಹಿ .
ಆತ್ಮೈವ ಕೇವಲಂ ಸರ್ವಂ ನ ತು ಕುರ್ಯಾತ್ಕಥಂಚನ .. 60..
ಮಾಯಾ ಮಾಯಾ ಕಥಂ ತಾತ ಛಾಯಾ ಛಾಯಾ ನ ವಿದ್ಯತೇ .
ತತ್ತ್ವ ಮೇಕಮಿದಂ ಸರ್ವಂ ವ್ಯೋಮಾಕಾರಂ ನಿರಂಜನಂ .. 61..
ಆದಿಮಧ್ಯಾಂತಮುಕ್ತೋಽಹಂ ನ ಬದ್ಧೋಽಹಂ ಕದಾಚನ .
ಸ್ವಭಾವಾನಿರ್ಮಲಂ ಶುದ್ಧಮಿತಿ ಮೇ ನಿಶ್ಚಯೋ ಮನಃ .. 62..
ಮಹದಾದಿಜಗತ್ಸರ್ವಂ ನ ಕಿಂಚಿತ್ಪ್ರತಿಭಾತಿ ಮೇ .
ಬ್ರಹ್ಮೈವ ಕೇವಲಂ ಸರ್ವಂ ಕಥಂ ವರ್ಣಾಶ್ರಮೋ ಭವೇತ್ .. 63..
ಜಾನಾಮಿ ಸರ್ವಥಾ ಸರ್ವಮಹಮೇಕೋ ನಿರಂತರಂ .
ನಿರಾಲಂಬಮಶೂನ್ಯಂ ಚ ನ ತು ವ್ಯೋಮಾದಿಪಂಚಕಂ .. 64..
ನ ಪುಮಾನ್ನಪುಂಸಕೋ ನ ಸ್ತ್ರೀ ನ ಬದ್ಧೋ ನೈವ ಕಲ್ಪನಾ .
ಸ್ವಾನಂದಂ ಚ ನಿರಾನಂದಮಾತ್ಮಾನಂ ಮನ್ಯಸೇ ಕಥಂ .. 65..
ನ ಬದ್ಧೋ ನೈವ ಮುಕ್ತೋಽಹಂ ನ ಚಾಹಂ ಬ್ರಹ್ಮಣಃ ಪೃಥಕ್ .
ನ ಭರ್ತಾ ನ ಚ ಭೋಕ್ತಾ ಚ ವ್ಯಾಪ್ಯವ್ಯಾಪಕವರ್ಜಿತಂ .. 66..
ಯಥಾ ಜಲೇ ಜಲಂ ನ್ಯಸ್ತಂ ಸ್ವಸ್ಮಿನ್ ಸಂಭೇದವರ್ಜಿತಂ .

ಪ್ರಕೃತಿಂ ಪುರುಷಂ ತದ್ವನ್ನಭಿನ್ನಂ ಪ್ರತಿಭಾತಿ ಮೇ .. 67..
 ಜಾನಾಸಿ ತೇ ಪರಂ ರೂಪಂ ಪ್ರತ್ಯಕ್ಷಂ ಗಗನೋಪಮಂ .
 ನ ಚಾಪರಂ ಹಿ ರೂಪಂ ಹಿ ಮರೀಚಿಜಲಸನ್ನಿಭಂ .. 68..
 ನ ಗುರುನೋಪದೇಶಶ್ಚ ನ ಚೋಪಾಧಿರ್ನ ಚ ಕ್ರಿಯಾ.
 ವಿದೇಹೀಂ ಮಾಂ ವಿಜಾನೀಹಿ ವಿಶುದ್ಧೋಹಂ ಸ್ವಭಾವತಃ .. 69..
 ಯದಿ ಯೋ ವೈ ನ ಮುಕ್ತೋಹಂ ನ ಬದ್ಧೋಹಂ ಕದಾಚನ .
 ಸಾಕಾರಂ ವಾ ನಿರಾಕಾರಮಾತ್ಮಾನಂ ಮನ್ಯಸೇ ಕಥಂ .. 70..
 ವಿಶುದ್ಧ ಈಶ್ವರೋಽಸಿ ತ್ವಂ ನ ತೇ ಚಿತ್ತಂ ಪರಾತ್ಪರಂ .
 ಅಹಮಾತ್ಮಾ ಪರಂ ತತ್ತ್ವಮಿದಂ ವಕ್ತುಂ ನ ಶಕ್ಯತೇ .. 71..
 ಕಥಂ ರೋದಿಸಿ ರೇ ಚಿತ್ತ ಆತ್ಮನೈವಾತ್ಮನಾ ಭವ .
 ಪಿಬನ್ ಸಕಲತೀರ್ಥಾತ್ಮಾ ಅದ್ವೈತಂ ಪರಮಾಮೃತಂ .. 72..
 ನ ವೈ ಬೋಧೋ ನ ಚಾಬೋಧೋ ನ ಬೋಧೋ ಬೋಧ ಏವ ಚ .
 ಯಸ್ಯ ನಿರ್ವಾಸನಾಬೋಧೋ ನ ಬೋಧೋ ನಾನ್ಯಥಾ ಭವೇತ್ .. 73..
 ನ ಧ್ಯಾನತರ್ಕೌ ನ ಸಮಾಧಿಯೋಗೋ
 ನ ದೇಶಕಾಲೌ ನ ಗುರುಪದೇಶಃ .
 ಸ್ವಭಾವಸಂವಿತ್ತಿಪರಂ ಚ ತತ್ತ್ವ -
 ಮಾಕಾಶಕಲ್ಪಂ ಸಹಜಂ ಧ್ರುವಂ ಚ .. 74..
 ನ ಜಾತೋಽಸಿ ಮೃತೋಽಸಿ ತ್ವಂ ನ ತೇ ಕರ್ಮ ಶುಭಾಶುಭಂ .
 ಶುದ್ಧೋಹಂ ನಿರ್ಗುಣಂ ನಿತ್ಯಂ ಬಂಧಮುಕ್ತಿಃ ಕಥಂ ಮಮ .. 75..
 ಯದಿ ಸರ್ವಗತೋ ದೇವಃ ಸ್ಥಿರಃ ಪೂರ್ಣೋ ನಿರಂತರಂ .
 ಅಂತರಂ ನೈವ ಪಶ್ಯಾಮಿ ಸಬಾಹ್ಯಾಭ್ಯಂತರಂ ಕಥಂ .. 76..
 ಸ್ಫುರತ್ಸೇವಂ ಜಗತ್ಸರ್ವಮಖಂಡಿತನಿರಂತರಂ .
 ಅಂತರಂ ನೈವ ಪಶ್ಯಾಮಿ ಸಬಾಹ್ಯಾಭ್ಯಂತರಂ ಕಥಂ .. 77..
 ಅಹೋ ಮಾಯಾಮಯೇ ದೇಹೇ ದ್ವೈತಾದ್ವೈತವಿಕಲ್ಪನಾ .
 ನಿರಾಕಾರೋಽಪಿ ಸಾಕಾರೋ ನೇತಿ ನೇತೀತಿ ಸರ್ವಥಾ .. 78..
 ಭೇದಾಭೇದವಿನಿರ್ಮುಕ್ತಂ ವರ್ತತೇ ಕೇವಲಂ ಶಿವಂ .
 ನ ತೇ ಚ ಮಾತಾ ಭಗಿನೀ ಪಿತಾ ಚ
 ನ ತೇ ಚ ಪತ್ನೀ ನ ಸುಹೃನ್ನ ಪುತ್ರಃ .. 79..
 ನ ಪಕ್ಷಪಾತೀ ನ ಚ ಪಕ್ಷಪಾತೀ
 ಕಿಂ ತಪ್ಯಸೇ ತತ್ಪರಕಾಮಕಾಮೀ .
 ದಿವಾನಕ್ತಂ ನ ತೇ ಚಿತ್ತೇ ಉದಯಾಸ್ತಮಯಂ ನ ತೇ .. 80..
 ಚಿದ್ಧೇಹಮಶರೀರತ್ವಾತ್ಕಲ್ಪಯಂತಿ ಕಥಂ ಬುಧಾಃ .

ನಹಿ ಭುಕ್ತಂ ವಿಭಕ್ತಂ ಚ ನಹಿ ದುಃಖಸುಖಾನಿ ಚ .. 81..
 ನಹಿ ಸರ್ವಮಸರ್ವಂ ಚ ವಿದ್ಧಿ ಚಾತ್ಮಾನಮವ್ಯಯಂ ..
 ನಾಹಂ ಕರ್ತಾ ಚ ಭೋಕ್ತಾ ಚ ನ ಮೇ ಕರ್ಮ ಪುರಾಽಧುನಾ .
 ನ ಮೇ ದೇಹೋ ವಿದೇಹೋ ವಾ ನಿರ್ಮಮೇತಿ ಮಮೇತಿ ಕಿಂ .. 82..
 ನ ಮೇ ರಾಗಾದಿಕೋ ದೋಷೋ ದುಃಖಂ ಚೈವಾದಿಕಂ ನಹಿ .
 ಆತ್ಮನಂ ವಿದ್ಧಿ ಮಾಮೇವಂ ವಿಶಾಲಂ ಗಗನೋಪಮಂ .. 83..
 ಸಖೇ ಮನಃ ಕಿಂ ಬಹುಜಲ್ಪಿತೇನ
 ಸಖೇ ಪುನಃ ಸರ್ವಮಿದಂ ವಿತಥ್ಯಂ .
 ಸಂಸಾರಭೂತಂ ಮಮ ನೈವ ಸರ್ವಂ
 ಭವೇತ್ಸ್ವ ರೂಪಂ ಗಗನೋಪಮಂ ಚ .. 84..
 ಯೇನಕೇನ ಚ ಭಾವೇನ ಯತ್ರ ಯತ್ರ ಮೃತಃ ಪುನಃ .
 ಯೋಗಿನಸ್ತತ್ರ ಲೀಯಂತೇ ಘಟಾಕಾಶಮಿವಾಂಬರೇ .. 85..
 ತೀರ್ಥೇವಾಪಿ ತ್ಯಜೇದ್ಧೇಹಂ ನಷ್ಟಸ್ಮೃತಿಃ ಪರಿತ್ಯಜೇತ .
 ಜ್ಞಾನೇ ಸಮಯಕಲ್ಪೇ ಚ ಕೈವಲ್ಯವಿಹಿತಾಸುತಾ .. 86..
 ತಸ್ಯ ಜ್ಞಾನಂ ನ ಚೈವಾಸ್ತಿ ಯಸ್ಯ ಸ್ವರ್ಗಾದಿಕಲ್ಪ್ಯತೇ .
 ಯತ್ಪದಂ ಪ್ರಾಪಿತಂ ದೇವೈಃ ಸ ಯೋಗೀ ನಾತ್ರ ಸಂಶಯಃ .. 87..
 ಧರ್ಮಾರ್ಥಕಾಮಮೋಕ್ಷಾದಿವಿಪದಾದಿಚರಾಚರಂ .
 ಮನ್ಯಂತೇ ಯೋಗಿನಃ ಸರ್ವೇ ಮರೀಚಿಜಲಸನ್ನಿಭಂ .. 88..
 ಅತೀತಾನಾಗತಂ ಕರ್ಮ ವರ್ತಮಾನಂ ತಥೈವ ಚ .
 ನ ಕರೋಮಿ ನ ಭುಂಜಾಮಿ ಇತಿ ಮೇ ನಿಶ್ಚಲಾ ಮತಿಃ .. 89..
 ಕದಾಪಿ ಚಿತ್ತದೋಷೇಣ ಕಲ್ಪಿತಂ ಸ್ವರ್ಗಮಂಡಲಂ .
 ತೇನ ಸ್ವರ್ಗಪದಂ ಭೋಕ್ತಾ ಆತ್ಮಜ್ಞಾನಪರಾಯಣಂ .. 90..
 ಗೋರಕ್ಷಕ ಉವಾಚ -
 ಶೂನ್ಯಾಗಾರೇ ಸಮರಸಯುಕ್ತೋ ನಿತ್ಯಂ ತಿಷ್ಠತಿ ಸುಖಮವಧೂತಃ .
 ವಿಚರತಿ ನಗ್ನಸ್ವಕ್ತ್ವಾ ಗರ್ವಂ ವಿಂದತಿ ಕೇವಲಮಾತ್ಮನಿ ಸರ್ವಂ .. 91..
 ತೃತೀಯಂ ತುರ್ಯಂ ನಹಿ ನಹಿ ಯತ್ರ ವಿಂದತಿ ಕೇವಲಮಾತ್ಮನಿ ತತ್ರ .
 ಧರ್ಮಾರ್ಥಮೌ ನಹಿ ನಹಿ ಯತ್ರ ಬಂಧವಿಮುಕ್ತೋ ಕಥಮಿಹ ತತ್ರ .. 92..
 ವಿಂದತಿ ವಿಂದತಿ ನಹಿ ನಹಿ ಯತ್ರ ಛಂದೋಲಕ್ಷಣಂ ನಹಿ ನಹಿ ತತ್ರ .
 ಸಮರಸಮಜ್ಞೋ ಭಾವಿತಪೂತಃ ಪ್ರಭವತಿ ತತ್ತ್ವಂ ಪರಮವಧೂತಃ .. 93..
 ಸರ್ವಶೂನ್ಯಮಶೂನ್ಯಂ ಚ ಸತ್ಯಾಸತ್ಯಂ ನ ವಿದ್ಯತೇ .
 ಸ್ವಭಾವಭಾವಿತಂ ಬ್ರೂಯಾಚ್ಛಾತ್ರೇಷ್ಟೇವೇತಿಪೂರ್ವಕಂ .. 94..

ಓಂ ತತ್ಸದಿತಿ ದತ್ತಾತ್ರೇಯಗೀತಾಸೂಪನಿಷತ್ಸಾರಮಥಿತಾರ್ಥೇಷು ನಿರಂಜನವಿದ್ಯಾಯಾಂ
ನಿರ್ವಾಣಯೋಗೇ ಶ್ರೀದತ್ತಗೋರಕ್ಷಕಂಸವಾದೇ ಸಾವಿತ್ಯುಪದೇಶೇ
ದ್ವೈತಾದ್ವೈತನಿರೂಪಣಂ ನಾಮ ಪ್ರಥಮೋಽಧ್ಯಾಯಃ .. 1..

2 ದ್ವೈತಾದ್ವೈತನಿರೂಪಣಂ 2

ಸಗುಣಗುಣವಿಭಾಗಂ ವರ್ತತೇ ನೈವ ಕಿಂಚಿ-
ತ್ಸಮರಸಮವಿಭಾಗಂ ಸರ್ವಥಾ ನೈವ ಕಿಂಚಿತ್ .
ಇತಿ ವಿರತಿವಿಹೀತಂ ನಿರ್ಮಲಂ ನಿಷ್ಪ್ರಪಂಚಂ
ಕಥಮಿಹ ಖಲು ವಂದೇ ವ್ಯೋಮರೂಪಂ ಶಿವಂ ವೈ .. 1..
ಶ್ವೇತಾದಿವರ್ಣರಹಿತಾಸ್ತವ ಯಂ ಶಿವಶ್ಚ
ಕಾರ್ಯಂ ಚ ಕಾರಣಮಿದಂ ಹಿ ವಯಂ ಶಿವಶ್ಚ .
ಏವಂ ವಿಕಲ್ಪರಹಿತಾಸ್ತವ ಯಂ ಚ ಹ್ಯಾತ್ಮಾ
ಆತ್ಮಾನಮಾತ್ಮನಿ ಚ ಮಿತ್ರ ಕಥಂ ವದಾಮಿ .. 2..
ನಿರ್ಮೂಲ ಮೂಲರಹಿತೋ ಹಿ ಸದೋದಿತೋಽಹಂ
ನಿರ್ಧೂಮಧೂಮರಹಿತೋ ಹಿ ಸದೋದಿತೋಽಹಂ .
ಸಂದೀಪ್ಯದೀಪ್ತಿರಹಿತೋ ಹಿ ಸದೋದಿತೋಽಹಂ
ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 3..
ನಿಷ್ಕಾರಕಾಮಮಿಹ ನಾಮ ಕಥಂ ವದಾಮಿ
ನಿಃಸಂಗಸಂಗಮಿಹ ನಾಮ ಕಥಂ ವದಾಮಿ .
ಅವ್ಯಕ್ತವ್ಯಕ್ತಮಿಹ ನಾಮ ಕಥಂ ವದಾಮಿ
ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 4..
ಅದ್ವೈತರೂಪಮಖಿಲಂ ಹಿ ಕಥಂ ವದಾಮಿ
ದ್ವೈತಸ್ವರೂಪಮಖಿಲಂ ಹಿ ಕಥಂ ವದಾಮಿ .
ಅನಿತ್ಯನಿತ್ಯಮಖಿಲಂ ಹಿ ಕಥಂ ವದಾಮಿ
ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 5..
ಸ್ಥೂಲಂ ಹಿ ನೋ ನ ಚ ಕೃಶಂ ನ ಗತಾಗತಂ ಹಿ
ಚಾದ್ಯಂ ಚ ಮಧ್ಯರಹಿತೋ ನ ಪರಾಪರಂ ಹಿ .
ಸತ್ಯಂ ವದಾಮಿ ಖಲು ವೈ ಪರಮಾರ್ಥತತ್ತ್ವಂ
ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 6..
ಸಂವಿತ್ತಿ ಸರ್ವಕರಣಾನಿ ನಭೋ ನಭಾಂಸಿ
ಸಂವಿತ್ತಿ ಸರ್ವವಿಷಯಶ್ಚ ನಭೋನಭಶ್ಚ .

ಸಂವಿತ್ತಿ ಚೈಕಮಮಲಂ ನಹಿ ಬಂಧಮುಕ್ತಿಃ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 7..
 ದುರ್ಬೋಧಬೋಧಗಹನೋ ನ ಭವಾಮಿ ತಾತ
 ದುರ್ಲಕ್ಷ್ಯಲಕ್ಷ್ಯಗಹನೋ ನ ಭವಾಮಿ ತಾತ .
 ಆಸನ್ನದುರ್ಗಗಹನೋ ನ ಭವಾಮಿ ತಾತ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 8..
 ನಿಷ್ಕರ್ಮಕರ್ಮಗಹನೋಜ್ಞ ಲನೋ ಭವಾಮಿ
 ನಿರ್ದುಃಖದುಃಖದಹನೋಜ್ಞ ಲನೋ ಭವಾಮಿ .
 ನಿರ್ದೇಹದೇಹದಹನೋಜ್ಞ ಲನೋ ಭಾವಾಮಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 9..
 ನಿಷ್ಪಾಪಪಾಪದಹನೇ ಹಿ ಹುತಾಶನೋಽಹಂ
 ನಿರ್ಧರ್ಮಧರ್ಮದಹನೇ ಹಿ ಹುತಾಶನೋಽಹಂ .
 ನಿರ್ಬಂಧಬಂಧದಹನೇ ಹಿ ಹುತಾಶನೋಽಹಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 10..
 ನೀಶೂನ್ಯಶೂನ್ಯಗಗನೇ ಹಿ ಹುತಾಶನೋಽಹಂ-
 ಮಾತ್ಮಸ್ವರೂಪಗಗನೇ ಹಿ ಹುತಾಶನೋಽಹಂ .
 ಏವಂ ಹುತಾಶನಗುಣಸ್ಯ ಹುತಾಶನೋಽಹಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 11..
 ನಿರ್ಭಾವಭಾವರಹಿತೋ ನ ಭವಾಮಿ ವತ್ಸ
 ನಿಶ್ಚಿತ್ತಚಿತ್ತರಹಿತೋ ನ ಭವಾಮಿ ವತ್ಸ .
 ನಿಯೋಗಯೋಗರಹಿತೋ ನ ಭವಾಮಿ ವತ್ಸ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 12..
 ನಿರ್ಮೋಹಮೋಹಪದವೀತಿ ನ ಮೇ ವಿಕಲ್ಪೋ
 ನೀಶೋಕಶೋಕಪದವೀತಿ ನ ಮೇ ವಿಕಲ್ಪಃ .
 ನಿರೋಭಲೋಭಪದವೀತಿ ನ ಮೇ ವಿಕಲ್ಪೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 13..
 ಸಂಸಾರಸಂತತಿಲತಾ ನ ಚ ಮೇ ಕದಾಚಿ-
 ತ್ತಾಪಸ್ಯ ಶಾಂತಿಮಸುಖಂ ನ ಚ ಮೇ ಕದಾಚಿತ್ .
 ಅಜ್ಞಾನಬಂಧನಮಿದಂ ನ ಚ ಮೇ ಕದಾಚಿ-
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 14..
 ಸಂಸಾರಸಂಸ್ಕೃತಿರಜೋ ನ ಚ ಮೇ ವಿಕಾರಃ

ಸಂಸಾರಸಂತತಿತಮೋ ನ ಚ ಮೇ ವಿಕಾರಃ .
 ಸತ್ತ್ವಂ ಸ್ವಧರ್ಮಜನಕಂ ನ ಚ ಮೇ ವಿಕಾರೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 15..
 ಸಂಸಾರದುಃಖಜನಕಂ ನ ಚ ಮೇ ಕದಾಚಿ-
 ತ್ಸಂತಾಪಮೋಹಜನಿತಾ ನ ಚ ಮೇ ಕದಾಚಿತ್ .
 ಯಸ್ಮಾದಹಂಕೃತಿಪರಂ ನ ಚ ಮೇ ಕದಾಚಿ-
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 16..
 ನಿಷ್ಕಂಪಕಂಪನಿಧನಂ ಸವಿಕಲ್ಪಕಲ್ಪಂ
 ಸ್ವಪ್ನಪ್ರಬೋಧನಿಧನಂ ನ ದಿವಂ ನ ನಕ್ತಂ .
 ನಿಸಾರಸಾರನಿಧನಂ ನ ಚರಾಚರಂ ಹಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ.. 17..
 ನೋ ವೇದ್ಯವೇದಕಮಿದಂ ನ ಚ ಹೇತುಕರ್ತಾ
 ವಾಚಾಮಗೋಚರಮಿದಂ ನ ಮನೋ ನ ಬುದ್ಧಿಃ .
 ಏವಂ ಕಥಂ ಹಿ ಭವತಾಂ ಕಥಯಾಮಿ ತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 18..
 ನಿರ್ಭಿನ್ನಭಿನ್ನರಹಿತಂ ಪರಮೈಕತತ್ತ್ವಂ -
 ಮಂತಾದಿಮಧ್ಯರಹಿತಂ ಪರಮೈಕತತ್ತ್ವಂ .
 ಏವಂ ಕಥಂ ಹಿ ಉಚಿತಂ ಪರಮಾರ್ಥತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 19..
 ಯದ್ವಾ ಸಮಗ್ರಸಹಜಂ ಸ್ವಯಮೇವ ಸರ್ವ-
 ಮಂತರ್ಬಹಿಃ ಕಿಲ ಕಥಂ ಪರಮಾರ್ಥತತ್ತ್ವಂ .
 ಯಸ್ಮಾದಹೋ ಪರತರಂ ನಹಿ ವಸ್ತು ಕಿಂಚಿ-
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 20..
 ರಾಗಾದಿದೋಷರಹಿತಂ ತ್ವಹಮೇವ ತತ್ತ್ವಂ
 ಸಂಸಾರಶೋಕರಹಿತಂ ತ್ವಹಮೇವ ತತ್ತ್ವಂ .
 ದೇಹಾದಿದುಃಖರಹಿತಂ ತ್ವಹಮೇವ ತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 21..
 ಸ್ಥಾನತ್ರಯಂ ಯದಿ ಚ ನೇತಿ ಕಥಂ ತುರೀಯಂ
 ಕಾಲತ್ರಯಾದಿ ನ ಚ ನೇತಿ ಕಥಂ ದಿಶಶ್ಚ .
 ಶಾಂತಂ ಪರಂ ಯದಿ ಧ್ರುವಂ ಪರಮಾರ್ಥತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 22..

ದಿಘೋಽ ಲಘುಃ ಪುನರತೀಹ ಮನೋವಿಭಾಗಃ
 ಕೋಣಂ ಚ ವರ್ತುಲಮಿತಿಹ ಮನೋವಿಭಾಗಂ .
 ವಿಸ್ತಾರಸಂಘಟಮಿತಿಹ ಮನೋವಿಭಾಗೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 23..
 ಮಾತಾ ಪಿತಾ ಚ ತನಯಾದಿ ನ ಮೇ ಕದಾಚಿ-
 ದ್ಗರ್ಭಂ ಚ ಮೃತ್ಯುಮನಸೋ ನ ಚ ಮೇ ಕದಾಚಿತ್ .
 ನಿರ್ವ್ಯಾಕುಲಸ್ಥಿರಪರಂ ಪರಮಾರ್ಥತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 24..
 ನೀಶುದ್ಧಸರ್ವಮವಿಚಾರಮನಂತರೂಪಂ
 ನಿರ್ಲೇಪಲೇಪನವಿಚಾರಮತರ್ಕರೂಪಂ .
 ನಿರ್ನಾದನಾದಮವಿಚಾರಮಗಾಧರೂಪಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 25..
 ಉಚ್ಚಾರಮಾತ್ರಮಪಿ ತೇ ನಹಿ ನಾಮಮಾತ್ರಂ
 ನಿರ್ಭಿನ್ನಭಿನ್ನಮಭಿ ತೇ ನಹಿ ರೂಪಮಾತ್ರಂ .
 ನಿರ್ಲಜ್ಜ ಮಾನಸ ಕರೋಷಿ ಕಥಂ ವಿಲಾಪಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 26..
 ಬ್ರಹ್ಮಾದಯಃ ಸುರಗಣಾಃ ಕಥಮತ್ರ ಸಂತಿ
 ಸ್ವರ್ಗಾದಯೋ ವಸತಯಃ ಕಥಮತ್ರ ಸಂತಿ .
 ಯದ್ಯೇಕರೂಪಮಮಲಂ ಪರಮಾರ್ಥತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 27..
 ನಿಷ್ಕರ್ಮಕರ್ಮಸತತಂ ತು ಕಥಂ ಕರೋಮಿ
 ನೀಸಂಗಸಂಗರಹಿತಂ ಪರಮಂ ವಿನೋದಂ .
 ನೀಸತ್ಯಸತ್ಯರಹಿತಂ ಸತತಂ ಬಲೋಽಹಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 28..
 ಮಾಯಾಪ್ರಪಂಚರಚನಾ ನ ಚ ಮೇ ವಿಕಾರಾಃ
 ಕೌಟಿಲ್ಯದಂಭವಚನಾ ನ ಚ ಮೇ ವಿಕಾರಃ .
 ಸತ್ಯಾದ್ಯಸತ್ಯರಚನಾ ನ ಚ ಮೇ ವಿಕಾರೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 29..
 ವಿತರ್ಕತರ್ಕಮಿಹ ತಾತ ನ ಮೇ ವಿಭಾತಿ
 ವಿತರ್ಕತರ್ಕಮಿಹ ತಾತ ನ ಮೇ ವಿಭಾತಿ .
 ಶೂನ್ಯಸ್ಯ ಶೂನ್ಯಮಿಹ ತಾತ ನ ಮೇ ವಿಭಾತಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 30..

ಆಲಂಬಹೀನಮಖಿಲಂ ಚ ನಿರಾಮಯಂ ಚ
 ವಿಜ್ಞಾನರೂಪಮಖಿಲಂ ದಮನಾದಿಹೀನಂ .
 ಸಂಸಿದ್ಧಿಶಾಂತಿಮಚಲಂ ನನು ಪೂರ್ಣಪೂರ್ಣಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 31..
 ಸತ್ಯಂ ವದಾಮಿ ವಿರಜಾವಚನೈಕಜಾತಂ
 ಸತ್ಯಂ ವದಾಮಿ ಸರಜಾವಚನೈಕಜಾತಂ .
 ಸತ್ಯಂ ಕಥಂ ಹಿ ಸತತಂ ಚ ಸಿತಾಸಿತೌ ನೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 32..
 ಸಂಧ್ಯಾದಿಕಾಲರಹಿತಂ ನ ವಿಯೋಗಯೋಗಂ
 ಜ್ಞಾನಂ ಪ್ರಬೋಧರಹಿತಂ ನ ಬಧೀರಮೂಕಂ .
 ಏವಂ ವಿಕಲ್ಪರಹಿತಂ ನಿಜಭಾವಶುದ್ಧಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 33..
 ಧರ್ಮಾದಿಕಂ ತವ ಪದಂ ಹಿ ಕಥಂ ವದಾಮಿ
 ಸಂವಿತ್ಯಸಂಶಯಪದಂ ಹಿ ಕಥಂ ವದಾಮಿ .
 ಏವಂ ನಿರಂಜನಸಮಂ ಹಿ ನಿರಂತರಂ ಹಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 34..
 ನಿರ್ನಾಥನಾಥವಿಗತಂ ಹಿ ನಿರಾಕುಲಂ ವೈ
 ನಿಶ್ಚಿತ್ತಚಿತ್ತವಿಗತಂ ಹಿ ನಿರಾಕುಲಂ ವೈ .
 ನಿರ್ಭಾವಭಾವರಹಿತಂ ಹಿ ನಿರಾಕುಲಂ ವೈ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 35..
 ಕಿಂ ಕಾನನಂ ಗ್ರಹಮಿದಂ ಹಿ ಕಥಂ ವದಂತಿ
 ಸಂವಿದ್ಧಿ ಸಂಶಯಮಮೂ ಹಿ ಕಥಂ ವದಂತಿ .
 ಏವಂ ನಿರಂತರಸಮಂ ಹಿ ನಿರಂಜನಂ ವೈ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 36..
 ನಿರ್ಜೀವಜೀವರಹಿತಂ ಸತತಂ ವಿಭಾತಿ
 ಸಜ್ಜೀವಜೀವರಹಿತಂ ಸತತಂ ವಿಭಾತಿ .
 ನಿರ್ಬೀಜಬೀಜರಹಿತಂ ಸತತಂ ವಿಭಾತಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 37..
 ಸಂಭೂತಿವರ್ಜಿತಮಿದಂ ಸತತಂ ವಿಭಾತಿ
 ಸಂಸಾರವರ್ಜಿತಮಿದಂ ಸತತಂ ವಿಭಾತಿ .
 ಸಂಸಾರವರ್ಜಿತಮಿದಂ ಸತತಂ ವಿಭಾತಿ (duplicate)
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 38..

ಕಿನ್ನಾಮರೋದಸಿ ಸಖೇ ನ ಶುಭಾಶುಭಾನಿ
 ಕಿನ್ನಾಮ ರೋದಸಿ ಸಖೇ ನ ಚ ಜನ್ಮಮೃತ್ಯುಃ .
 ಕಿನ್ನಾಮ ರೋದಸಿ ಸಖೇ ನ ಚ ತೇ ವಿಶೋಕೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 39..
 ಕಿನ್ನಾಮ ರೋದಸಿ ಸಖೇ ನ ಚ ತೇ ನಯಾಂಸಿ
 ಕಿನ್ನಾಮ ರೋದಸಿ ಸಖೇ ನ ಚ ತೇಂದ್ರಿಯಾಣಿ .
 ಕಿನ್ನಾಮ ರೋದಸಿ ಸಖೇ ನ ಚ ತೇ ಮನಸ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 40..
 ಕಿನ್ನಾಮ ರೋದಸಿ ಸಖೇ ನ ಚ ತೇಽಸ್ತಿ ಕಾಮಃ
 ಕಿನ್ನಾಮ ರೋದಸಿ ಸಖೇ ನ ಚ ತೇ ಪ್ರಕೋಪಃ .
 ಕಿನ್ನಾಮ ರೋದಸಿ ಸಖೇ ನ ಚ ತೇಽಸ್ತಿ ಮೋಹೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 41..
 ಐಶ್ವರ್ಯಮಿಚ್ಛಸಿ ಕಥಂ ನ ಚ ತೇ ಧನಾನಿ
 ಐಶ್ವರ್ಯಮಿಚ್ಛಸಿ ಕಥಂ ನ ಚ ತೇ ಪ್ರಯತ್ನಃ .
 ಐಶ್ವರ್ಯಮಿಚ್ಛಸಿ ಕಥಂ ನ ಚ ತೇ ಮಮೇತಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 42..
 ದೇಹತ್ರಯಂ ನ ತು ಚ ಮಿತ್ರ ನ ತೇ ನ ಮೇ ಚ
 ನಿರ್ಭೇದಭೇದಮಿಹ ಮಿತ್ರ ನ ತೇ ನ ಮೇ ಚ .
 ನಿರ್ಮಜ್ಯ ಮಾನಸ ವಿನಶ್ಯ ಕಥಂ ವಿಭಿನ್ನಃ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 43..
 ನೋಚಾಣುಮಾತ್ರಮಪಿ ತೇ ಹಿ ವಿರಾಗರೂಪಂ
 ನೋಚಾಣುಮಾತ್ರಮಪಿ ತೇ ಹಿ ಸರಾಗರೂಪಂ .
 ನೋಚಾಣುಮಾತ್ರಮಪಿ ತೇ ಹಿ ವಿರಾಗರೂಪಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 44..
 ಧ್ಯಾತಾ ನ ತೇಷು ಹೃದಯೇ ಚ ನ ತೇ ಸಮಾಧಿ-
 ಧ್ಯೇಯಂ ನ ತೇಷು ಹೃದಯೇ ಚ ನ ತೇ ಹಿ ದೇಶಃ .
 ಧ್ಯಾನಂ ನ ತೇಷು ಹೃದಯೇ ಚ ನ ತೇಽಸ್ತಿ ಲೋಕೋ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 45..
 ಕಾಂತಾರಧ್ವಾಂತವದಿಮಂ ಹಿ ಕಥಂ ವಂದತಿ
 ಸಂಚಿಂತ್ಯ ಸಂಶಯಮಿದಂ ಹಿ ಕಥಂ ವದಂತಿ .
 ಏಕಂ ನಿರಂತರಸಮಂ ಹಿ ನಿರಂಜನಂ ಹಿ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 46..

ಯತ್ಪಾರಭೂತಮಮಲಂ ಕಥಿತಂ ಮಯಾ ತೇ
 ತತ್ತ್ವಂ ಹಿ ನಾಹಮಿಹ ಭಾವಗುರುರ್ನಶಿಷ್ಯಃ .
 ಸ್ವಚ್ಛಃ ಸ್ವರೂಪಮಮಲಂ ಪರಮಾರ್ಥತತ್ತ್ವಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 47..
 ಕಥಮಿಹ ಪರಮಾರ್ಥತತ್ತ್ವ ಮಾನಂದರೂಪಂ
 ಕಥಮಿಹ ಪರಮಾರ್ಥತತ್ತ್ವ ಮಕ್ಷಸ್ವರೂಪಂ .
 ಕಥಮಿಹ ಪರಮಾರ್ಥತತ್ತ್ವ ವಿಜ್ಞಾನರೂಪಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 48..
 ದಹನಪವನಹೀನಂ ವಿದ್ಧಿ ವಿಜ್ಞಾನಮೇಕಂ
 ಧರಣಿಜಲವಿಹೀನಂ ಜ್ಞಾನವಿಜ್ಞಾನಮೇಕಂ .
 ಸಕಲಗಗನಹೀನಂ ವಿದ್ಧಿ ವಿಜ್ಞಾನಮೇಕಂ
 ಜ್ಞಾನಾಮೃತಂ ಸಮರಸಂ ಗಗನೋಪಮೋಽಹಂ .. 49..
 ನಿಶ್ಚಿಂತರೂಪಂ ನ ವಿಶೂನ್ಯರೂಪಂ
 ನ ಶುದ್ಧರೂಪಂ ನ ವಿಶುದ್ಧರೂಪಂ .
 ರೂಪಂ ವಿರೂಪಂ ನ ಭವಾಮಿ ಕಿಂಚಿ-
 ತ್ಸ್ವಚ್ಛೈಕರೂಪಂ ಪರಮಾರ್ಥತತ್ತ್ವಂ .. 50..
 ಮುಂಚ ಮುಂಚನಿಸನ್ನಾನಿ ತ್ಯಾಗಂ ಮುಂಚ ಶಿವಂ ವದ .
 ತ್ಯಾಗಾತ್ಯಾಗವಿಷಂ ಮುಂಚ ಅಮೃತತ್ತ್ವಂ ವಿಷಾಯತೇ .. 51..
 ದೃಶ್ಯಾದೃಶ್ಯಪರಂ ದೃಶ್ಯಮೃತಾಮೃತಪರಂ ಶೃಣು .
 ಶಬ್ದಾಶಬ್ದಪರಂ ವೇದ ವೇದಾವೇದಪರಂ ಸದಾ .. 52..
 ವಿಂದತಿ ವಿಂದತಿ ನಹಿ ನಹಿ ಯತ್ರ
 ಛಂದೋಲಕ್ಷಣಂ ನಹಿ ನಹಿ ತತ್ರ .
 ಸಮರಸಮಜ್ಞೋ ಭಾವಿತಪುಂಸಃ
 ಪ್ರಭವತಿ ತತ್ತ್ವಂ ಪರಮವಧೂತಃ .. 53..
 ಓಂ ತತ್ಸದಿತಿ ಶ್ರೀಮದ್ಧತ್ತಾತ್ರೇಯಗೀತಾಸೂಪನಿಷತ್ಪಾರಮಥಿತಾರ್ಥೇಷು
 ನಿರಂಜನವಿದ್ಯಾಯಾಂ ಶ್ರೀದತ್ತಗೋರಕ್ಷಕಸಂವಾದೇ
 ದ್ವೈತಾದ್ವೈತನಿರೂಪಣಂ ನಾಮ ದ್ವಿತೀಯೋಽಧ್ಯಾಯಃ .. 2..

3 ನಿರ್ವಾಣಯೋಗ

ಶ್ರೀದತ್ತ ಉವಾಚ -

ಆವಾಹನಂ ನೈವ ವಿಸರ್ಜನಂ ಚ ಪುಷ್ಪಾಣಿ ಪತ್ರಾಣಿ ಕಥಂ ಭವಂತಿ .

- ಜ್ಞಾನಾನಿ ದಾನಾನಿ ಕಥಂ ಭವಂತಿ ಸಮಾಸಮಂ ಚೈವ ಶಿವಾರ್ಚನಂ ಚ .. 1..
 ನ ಕೇವಲಂ ಬಂಧವಿಬಂಧಮುಕ್ತೋ ನ ಕೇವಲಂ ಶುದ್ಧವಿಶುದ್ಧಮುಕ್ತಃ .
 ನ ಕೇವಲಂ ಯೋಗವಿಯೋಗಮುಕ್ತೋ ಸರ್ವೈರ್ವಿಮುಕ್ತೋ ಗಗನೋಪಮೋಽಹಂ .. 2..
 ಸಂಜಾಯತೇ ಸರ್ವಮಿದಂ ವಿತಥ್ಯಂ ನ ಜಾಯತೇ ಸರ್ವಮಿದಂ ವಿತಥ್ಯಂ .
 ಏವಂ ವಿಕಲ್ಪೋ ಮಮ ನೈವ ಜಾತಃ ಸಂವಿಧ್ಧಿ ನಿರ್ವಾಣಮನೋಮಯೋಽಹಂ .. 3..
 ನ ಚಾನನಂ ವಾಪಿ ನಿರಂಜನಂ ವಾ ನ ಚಾಂತರಂ ವಾಪಿ ನಿರಂಜನಂ ವಾ .
 ಅಂತರ್ಬಹಿರ್ಭಿನ್ನಮಿದಂ ವಿತಥ್ಯಂ ಸ್ವರೂಪನಿರ್ವಾಣಮನೋಮಯೋಽಹಂ .. 4..
 ಅಬೋಧರೂಪಂ ಮಮ ನೈವ ಜಾತಂ ಬೋಧಸ್ವರೂಪಂ ಮಮ ನೈವ ಜಾತಂ .
 ಅಬೋಧಬೋಧಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 5..
 ನ ಧರ್ಮಯುಕ್ತೋ ನ ಚ ಪಾಪಯುಕ್ತೋ ನ ಬದ್ಧಮುಕ್ತೋ ನ ಚ ಮೋಕ್ಷಯುಕ್ತಃ .
 ಯುಕ್ತಂ ತ್ವಯುಕ್ತಂ ನ ಚ ಮೇ ವಿಭಾತಿ ಸ್ವರೂಪನಿರ್ವಾಣಮನೋಮಯೋಽಹಂ .. 6..
 ಪರಸ್ಪರಂ ವಾ ನ ಚ ಮೇ ಕದಾಚಿತ್ ಮಧ್ಯಸ್ಥಭಾವೋ ಹಿ ನ ಚಾರಿಮಿತ್ರಃ .
 ಹಿತಾಹಿತಂ ಚಾಪಿ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 7..
 ನೌಪಾಸಕೋ ನೈವಮುಪಾಸ್ಯರೂಪಂ ನ ಚೌಪದೇಶೋ ನ ಚ ಮೇ ಕ್ರಿಯಾ ಚ .
 ಸಿದ್ಧಿಪ್ರಸಿದ್ಧಿಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 8..
 ನ ವ್ಯಾಪಕಂ ವ್ಯಾಪ್ಯಮಿಹಾಸ್ತಿ ಕಿಂಚಿನ್ನವಾಽಲಯಂ ವಾಪಿ ನಿರಾಲಯಂ ವಾ .
 ಅಶೂನ್ಯಶೂನ್ಯಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 9..
 ನ ಗ್ರಾಹ್ಯಕಂ ಗ್ರಾಹಕಮೇವ ಕಿಂಚಿನ್ನ ಕಾರಣಂ ವಾ ಮಮ ನೈವ ಕಾರ್ಯಂ .
 ಅಚಿಂತ್ಯಚಿಂತ್ಯಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 10..
 ನ ಕೇವಲಂ ವಾ ಮಮ ನೈವ ಭೇದ್ಯಂ ನ ಕೇವಲಂ ವಾ ಮಮ ನೈವ ಭೇದಃ .
 ಅನಾಗತಂ ಮಿತ್ರ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 11..
 ನ ಚಾಸ್ತಿ ದೇಹೋ ನ ಚ ಮೇ ವಿದೇಹೋ ನ ಬುದ್ಧಿರ್ಮನೋ ಮೇ ನಹಿ
 ಚೇಂದ್ರಿಯಾಣಿ .
 ರಾಗೋ ವಿರಾಗಶ್ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 12..
 ಉಲ್ಲೇಖಮಾತ್ರಂ ನಹಿ ನಮ್ರಮುಚ್ಚೈರುಲ್ಲೇಖಮಾತ್ರಂ ನ ತಿರೋಹಿತಂ ಚ .

ಸಮಾಸಮಂ ಮಿತ್ರ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ ..

13..

ಜಿತೇಂದ್ರಿಯೋಽಹಂ ತ್ವಜಿತೇಂದ್ರಿಯೋ ವಾ ನ ಸಂಯಮೋ ಮೇ ನಿಯಮೋ ಹಿ
ಜಾತಃ .

ಜಯೋಽಜಯೋ ವಾಽಪಿ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ
.. 14..

ಅಮೂರ್ತಿಮೂರ್ತಿನ ಚ ಮೇ ಕದಾಚಿದಾದ್ಯಂತಮಧ್ಯೋ ನ ಚ ಮೇ ಕದಾಚಿತ್ .

ಚಲಾಚಲಂ ಚಿತ್ತ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 15..

ಮೃತಾಮೃತಂ ಚಾಪಿ ನ ಮೇ ವಿಷಂ ಚ ಸಂಜಾಯತೇ ತಾತ ನ ಕದಾಚಿತ್ .

ಅಶುದ್ಧಶುದ್ಧಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 16..

ಸ್ವಪ್ನಪ್ರಬೋಧೋ ನ ಚ ಯೋಗಮುದ್ರಾ ನಕ್ತಂ ದಿವಾ ವಾಪಿ ನ ಮೇ ಕದಾಚಿತ್ .

ಅತೂರ್ಯತೂರ್ಯಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ
.. 17..

ಸಂವಿದ್ಧಿ ಮಾಂ ಸರ್ವವಿಸರ್ಗಮುಕ್ತಂ ಧ್ಯಾನಾದಿಕಂ ಕರ್ಮ ಕಥಂ ಕರೋಮಿ .

ಮಾಯಾವಿಮಾಯಾ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ
.. 18..

ಸಂವಿದ್ಧಿ ಮಾಂ ಧ್ಯಾನಸಮಾಧಿಯುಕ್ತಂ ಸಂವಿದ್ಧಿ ಮಾಂ ಲಕ್ಷಸಲಕ್ಷಯುಕ್ತಂ .

ಯೋಗಂವಿಯೋಗಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ
.. 19..

ಮೂರ್ಖೋಽಪಿ ನಾಹಂ ನ ಚ ಪಂಡಿತೋಽಹಂ ಸಮೌ ನ ವಾರ್ತಾ ನ ಚ ಮೇ
ಕದಾಚಿತ್ .

ಸ್ತ್ರೀಹಂ ವಿಮೋಽಹಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ
.. 20..

ಪಿತಾ ನ ಮಾತಾ ನ ಕುಲಂ ನ ಜಾತಿಃ ಸಂಸಾರಭೂತಿನ ಚ ಮೇ ಕದಾಚಿತ್ .

ಸ್ತ್ರೀಹಂ ವಿಮೋಽಹಂ ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ
.. 21..

ಅಸ್ತೋದಯೇ ನೈವ ಸದೋದಿತೋಽಹಂ ದಿವಾ ಚ ನಕ್ತಂ ನ ಚ ಮೇ ಕಥಂಚಿತ್ .

ತೇಜೋವಿತೇಜಶ್ಚ ಕಥಂ ವದಾಮಿ ಸ್ವರೂಪನಿರ್ವಾಣಮನೋಮಯೋಽಹಂ .. 22..

ಅಸಂಶಯಂ ವಿದ್ಧಿ ನಿರಂತರಂ ಮಾಮಸಂಶಯಂ ವಿದ್ಧಿ ನಿರಂಜನಂ ಮಾಂ .

ಅಸಂಶಯಂ ವಿದ್ಧಿ ನಿರಾಕುಲಂ ಮಾಂ ಸ್ವರೂಪನಿರ್ವಾಣಮನೋಮಯೋಽಹಂ ..
23..

ಧರ್ಮಾಣಿ ಸರ್ವಾಣಿ ಪರಿತ್ಯಜಂತಿ ಶುಭಾಶುಭಂ ಕರ್ಮ ಪರಿತ್ಯಜಂತಿ .

ಜ್ಞಾನಾಮೃತಂ ಚಾರು ಪಿಬಂತಿ ಧೀರಾಃ ಸ್ವರೂಪನಿರ್ವಾಣಮನೋಮಯೋಽಹಂ ..
24..

ಗೋರಕ್ಷ ಉವಾಚ -

ವಿಂದತಿ ವಿಂದತಿ ನಹಿ ನಹಿ ಯತ್ರ ಛಂದೋಲಕ್ಷಣಂ ನಹಿ ನಹಿ ತತ್ರ .

ಸಮರಸಮಜ್ಞೋ ಭಾವಿತಪೂತಃ ಪ್ರಭವತಿ ತತ್ತ್ವಂ ಪರಮವದೂತಃ .. 25..

ಇತಿ ಶ್ರೀದತ್ತಾತ್ರೇಯಗೀತಾಸೂಪನಿಷತ್ಸಾರಮಥಿತಾರ್ಥೇಷು ನಿರಂಜನವಿದ್ಯಾಯಾಂ
ಶ್ರೀದತ್ತಗೋರಕ್ಷಕಸಂವಾದೇ ನಿರ್ವಾಣಯೋಗೋ ನಾಮ ತೃತೀಯೋಽಧ್ಯಾಯಃ ..

3..

4 ಸಮವೃದ್ಧಿದೃಷ್ಟಿಸ್ವಾತ್ಮಸಂವಿತ್ಯುಪದೇಶಃ

ಓಂಕಾರ ಇತಿ ಖಲು ಗಗನಸಮೋ ನ ಪರಾಪರಸಾ ರವಿಸಾರ ಇತಿ .

ಅವಿಶಾಲವಿಶಾಲನಿರಾಕರಣಂ ಕಥಮಕ್ಷರಬಿಂದುಸಮುಚ್ಚರಣಂ .. 1..

ಇಹ “ತತ್ತ್ವಮಸಿ” ಪ್ರಭೃತಿಭಿಃ ಶ್ರುತಿಭಿಃ ಪ್ರತಿಪಾದಿತಮಾತ್ಮನಿ ತತ್ತ್ವಮಸಿ .

ತ್ವಮುಪಾಧಿವಿವರ್ಜಿತಸರ್ವಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 2..

ಅಧೂರ್ಧ್ವವಿವರ್ಜಿತಸರ್ವಸಮಂ ಕಕುಭಾದಿವಿವರ್ಜಿತಸರ್ವಸಮಂ .

ಯದಿ ಚೈಕನಿರಂತರಸರ್ವಸಮಂ ಕಿಮುರೋದಸಿ ಮಾನಸ ಸರ್ವಸಮಂ .. 3..

ನಹಿ ಕಲ್ಪಿತಭಾವವಿಭಾವರತಿನಹಿ ರಾಗವಿರಾಗವಿಚಾರರತಿಃ .

ಯದಿಸರ್ವವಿವರ್ಜಿತಸರ್ವಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 4..

ನಹಿ ಬೋಧವಿಬೋಧಿಸಮಾಧಿರಿತಿ ನಹಿ ಕಾಲವಿಕಾಲಸಮಾಧಿರಿತಿ .

ನಹಿ ದೇಶವಿದೇಶಸಮಾಧಿರಿತಿ ಕಿಮು ರೋದಸಿ ಮಾನಸ ಸರ್ವಸಮಂ .. 5..

ನಹಿ ಕುಂಭನಭೋ ನಹಿಕುಂಭಮಿತಿ ನಹಿ ಜೀವ ವಪುರ್ನಹಿ ಜೀವ ಇತಿ .

ನಹಿ ಕಾರಣಕಾರ್ಯವಿಚಾರ ಇತಿ ಕಿಮು ರೋದಸಿ ಮಾನಸ ಸರ್ವಸಮಂ .. 6..

ಯದಿಸರ್ವನಿರಂತರಮೋಕ್ಷಪದಂ ಲಘುದೀರ್ಘವಿಚಾರವಿಹೀನ ಇತಿ .

ನಹಿ ವರ್ತುಲಕೋಣವಿಚಾರಗತಿಃ ಕಿಮು ರೋದಸಿ ಮಾನಸ ಸರ್ವಸಮಂ .. 7..

ಇಹ ಶೂನ್ಯವಿಶೂನ್ಯವಿಹೀನ ಇತಿ ಇಹ ಶುದ್ಧವಿಶುದ್ಧವಿಹೀನ ಇತಿ .

ಇಹ ಸರ್ವವಿಸರ್ವ ವಿಹೀನ ಇತಿ ಕಿಮು ರೋದಸಿ ಮಾನಸ ಸರ್ವಸಮಂ .. 8..

ನಹಿ ಭೀತಿವಿಚಿತ್ರವಿಚಾರ ಇತಿ ನ ನಿರಂತರಸಂಧಿಮನಸ್ಯಮಿತಿ .

ಅರಿಮಿತ್ರವಿವರ್ಜಿತಸರ್ವಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 9..

ನಹಿ ಶೇಷವಿಶೇಷಣರೂಪ ಇತಿ ನ ಚರಾಚರಭೇದವಿಭೇದ ಇತಿ .

ಇಹ ಮೋಕ್ಷನಿರಂತರಸರ್ವಮಿತಿ ಕಿಮು ರೋದಸಿ ಮಾನಸ ಸರ್ವಸಮಂ .. 10..

ನ ಗುಣಾಗುಣಪಾಶವಿಬಂಧ ಇತಿ ದ್ರುತಜೀವನಜೀವಕರೋಮಿ ಕಥಂ .

- ಇಹ ಶುದ್ಧನಿರಂಜನಸರ್ವಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 11..
 ಇಹ ಭಾವವಿಭಾವವಿಹೀನಪರಮಿಹ ಕಾಮವಿಕಾಮವಿಹೀನಪರಂ .
 ಇಹ ಬೋಧತಮಂ ಖಲು ಮೋಕ್ಷಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 12..
 ಇಹ ತತ್ತ್ವನಿರಂತರಸರ್ವಸಮಂ ನಹಿ ಸಂಧಿವಿಸಂಧಿಸಮಾಗಮನಂ .
 ಯದಿ ಸರ್ವವಿವರ್ಜಿತಮೇವ ಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 13..
 ಇಹ ರೂಪವಿರೂಪವಿಹೀನ ಇತಿ ನನು ಭಿನ್ನವಿಭಿನ್ನವಿಹೀನ ಇತಿ .
 ನನು ಸರ್ವವಿಸರ್ವವಿಹೀನ ಇತಿ ಕಿಮು ರೋದಸಿ ಮಾನಸ ಸರ್ವಸಮಂ .. 14..
 ಅನಿಕೇತಕುಟೀಪರಿಚಾರಸಮಮಿಹ ಸಂಗವಿಸಂಗವಿಹೀನಪರಂ .
 ಇಹ ಬೋಧವಿಬೋಧವಿಹೀನ ಇತಿ ಕಿಮು ರೋದಸಿ ಮಾನಸ ಸರ್ವಸಮಂ .. 15..
 ಅವಿಕಾರವಿಕಾರಮಸತ್ಯಮಿತಿ ಅವಿಲಕ್ಷವಿಲಕ್ಷಮಸತ್ಯಮಿತಿ .
 ಇಹ ಕೇವಲಮಾತ್ಮನಿ ಸತ್ಯಮಿತಿ ಕಿಮು ರೋದಸಿ ಮಾನಸ ಸರ್ವಸಮಂ .. 16..
 ಇಹ ಸರ್ವಗತಃ ಖಲು ಜೀವ ಇತಿ ಇಹ ಸರ್ವನಿರಂತರಜೀವ ಇತಿ .
 ಇಹ ಕೇವಲಮಾತ್ಮನಿ ಜೀವ ಇತಿ ಕಿಮು ರೋದಸಿ ಮಾನಸ ಸರ್ವಸಮಂ .. 17..
 ಅವಿವೇಕವಿವೇಕವಿಬೋಧ ಇತಿ ಅವಿಕಲ್ಪವಿಕಲ್ಪವಿಬೋಧ ಇತಿ .
 ಯದಿ ಚೈಕನಿರಂತರಬೋಧ ಇತಿ ಕಿಮು ರೋದಸಿ ಮಾನಸ ಸರ್ವಸಮಂ .. 18..
 ಯದಿ ವರ್ಣವಿವರ್ಣವಿಹೀನಸಮಂ ಯದಿ ಭೇದವಿಭೇದವಿಹೀನಸಮಂ .
 ಯದಿ ಕಾರಣಕಾರ್ಯವಿಹೀನಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 19..
 ಇಹ ಸರ್ವ ಹಿ ಕೇವಲಸರ್ವಚಿತ್ತೇ ಇಹ ಕೇವಲನಿರ್ಮಲಸರ್ವಚಿತ್ತೇ .
 ವಿಯದಾದಿವಿವರ್ಜಿತಸರ್ವಚಿತ್ತೇ ಕಿಮು ರೋದಸಿ ಮಾನಸ ಸರ್ವಸಮಂ .. 20..
 ಇತಿ ನಿರ್ಮಲನಿಶ್ಚಲಸರ್ವಗತಮಿತಿ ಸರ್ವನಿರಂತರಸರ್ವಗತಂ .
 ದಿನರಾತ್ರಿವಿವರ್ಜಿತಸರ್ವಗತಂ ಕಿಮು ರೋದಸಿ ಮಾನಸ ಸರ್ವಸಮಂ .. 21..
 ನ ಚ ಬಂಧಸಮಾಧಿಸಮಾಗಮನಂ ನಹಿ ಯೋಗವಿಯೋಗಸಮಾಗಮನಂ .
 ನ ಚ ತರ್ಕವಿತರ್ಕಸಮಾಗಮನಂ ಕಿಮು ರೋದಸಿ ಮಾನಸ ಸರ್ವಸಮಂ .. 22..
 ಇಹ ಕಾಲವಿಕಾಲನಿರಾಕರಣಮನುಪೀನಕೃಶೈಕನಿರಾಕರಣಂ .
 ನಹಿ ಕೇವಲತತ್ತ್ವನಿರಾಕರಣಂ ಕಿಮು ರೋದಸಿ ಮಾನಸ ಸರ್ವಸಮಂ .. 23..
 ಇಹ ದೇಹವಿದೇಹವಿಹೀನಪರಂ ನಹಿಜಾಗ್ರತಿಭ್ರಾಂತಿತ್ಯತೀಯಪರಂ .
 ಅಪಿಧಾನಪಿಧಾನವಿಚಾರಪರಂ ಕಿಮು ರೋದಸಿ ಮಾನಸ ಸರ್ವಸಮಂ .. 24..
 ಗಗನೋಪಮಶುದ್ಧವಿಶುದ್ಧಸಮಮಿಹ ಸರ್ವವಿವರ್ಜಿತಸರ್ವಸಮಂ .
 ಗತಸಾರವಿಸಾರವಿಕಾರಸಮಂ ಕಿಮು ರೋದಸಿ ಮಾನಸ ಸರ್ವಸಮಂ .. 25..
 ಇಹ ಧರ್ಮವಿಧರ್ಮವಿರಾಗಪರಮಿಹ ವಸ್ತುವಿವಸ್ತುವಿಹೀನಪರಂ .
 ಇಹ ಕಾಮವಿಕಾಮವಿರಾಗಪರಂ ಕಿಮು ರೋದಸಿ ಮಾನಸ ಸರ್ವಸಮಂ .. 26..

ಗುಣದೋಷವಿವರ್ಣಿತಸರ್ವಮಸಿ ಸುಖದುಃಖವಿವರ್ಜಿತತತ್ತ್ವಮಸಿ .
ಯದಿ ರೇ ಗಗನೋಪಮತತ್ತ್ವಮಸಿ ಕಿಮು ರೋದಸಿ ಮಾನಸ ಸರ್ವಸಮಂ .. 27..
ಬಹುಧಾ ಶ್ರುತಯಃ ಪ್ರವದಂತಿ ಯತೋ ವಿಯದಾದಿಗತೋ ಯದಿ ತೋಯಸಮಂ .
ಯದಿಚೇದ್ಗಗನೋಪಮತತ್ತ್ವಮಸಿ ಕಿಮು ರೋದಸಿ ಮಾನಸ ಸರ್ವಸಮಂ .. 28..
ಯದಿ ರೂಪವಿವರ್ಜಿತಸರ್ವಮಿದಂ ಯದಿ ಚೈಕನಿರಂತರಸರ್ವಮಿದಂ .
ಯದಿ ಸರ್ವವಿವರ್ಜಿತಸರ್ವಮಿದಂ ಕಿಮು ರೋದಸಿ ಮಾನಸ ಸರ್ವಸಮಂ .. 29..
ಇಹ ಸಾರಸಮುಚ್ಚಯಸರ್ವಯತಿ ಕಥಿತೋ ನಿಜಭಾವವಿಬೋಧಪತಿ .
ಯದಿ ಯತ್ಕಾರಣನಹಿ ಸತ್ಯಮಿತಿ ಕಿಮು ರೋದಸಿ ಮಾನಸ ಸರ್ವಸಮಂ .. 30..
ವಿಂದತಿ ವಿಂದತಿ ನಹಿ ನಹಿ ಯತ್ರ ಛಂದೋಲಕ್ಷಣಂ ನಹಿ ನಹಿ ತತ್ರ .
ಸಮರಸಮಜ್ಞೋ ಭಾವಿತಪೂತಃ ಪ್ರಭವತಿ ತತ್ತ್ವಂ ಪರಮವದೂತಃ .. 31..
ಇತಿ ಶ್ರೀದತ್ತಗೀತಾಸೂಪನಿಷತ್ಸಾರಮಥಿತಾರ್ಥೇಷು ನಿರಂಜನವಿದ್ಯಾಯಾಂ
ನಿರ್ವಾಣಯೋಗೇ
ಶ್ರೀದತ್ತಗೋರಕ್ಷಕಸಂವಾದೇ ಸಮವೃದ್ಧಿದೃಷ್ಟಿಸ್ವಾತ್ಮಸಂವಿತ್ಯುಪದೇಶೋನಾಮ
ಚತುರ್ಥೋಽಧ್ಯಾಯಃ .. 4..

5 ನಿರ್ವಾಣಮೋಹದ್ವೈತನಿರೂಪಣಂ

ಬಹುಧಾ ಶ್ರುತಯಃ ಕಥಯಂತಿ ಯತೋ ವಿಯದಾದಿಮಿದಂ ಮೃಗತೋಯಸಮಂ .
ಯದಿ ಚೈಕನಿರಂತರಸರ್ವಶಿವಂ ಹ್ಯುಪಮಾ ಚ ಕಥಂ ಹ್ಯುಪಮೇಯಹೀನಂ .. 1..
ಅವಿಭಕ್ತವಿಭಕ್ತವಿಹೀನಪರಂ ನನು ಕಾರ್ಯವಿಕಾರ್ಯವಿಹೀನಪರಂ .
ಯದಿ ಚೈಕನಿರಂತರಸರ್ವಶಿವಂ ಯಜನಂ ಕಥಮಧ್ಯಯನಾದಿಕಂ .. 2..
ಮನ ಏವ ನಿರಂತರಸರ್ವಗತಂ ಮನ ಏವ ನಿರಂತರಹೀನಪರಂ .
ಮನ ಏವ ನಿರಂತರಸರ್ವಶಿವಂ ಮನ ಏವ ಕಥಂ ಹಿ ವಿಚಾರಯತಿ .. 3..
ದಿನರಾತ್ರಿವಿಭೇದನಿರಾಕರಣಮುದಿತಾನುದಿತಸ್ಯ ನಿರಾಕರಣಂ .
ಯದಿ ಚೈಕನಿರಂತರಸರ್ವಶಿವಂ ರವಿಚಂದ್ರಮಸೌ ಜ್ವಲನಶ್ಚ ಕಥಂ .. 4..
ಗತಕಾಮ್ಯವಿಕಾಮ್ಯವಿಭೇದ ಇತಿ ಗತವೇಷ್ಟತಚೇಷ್ಟತಭಾವ ಇತಿ .
ಯದಿ ಚೈಕನಿರಂತರಸರ್ವಶಿವಂ ಬಹಿರಂತರಸಂಧಿವಿಸಂಧಿವಿಹೀನಂ .. 5..
ನಹಿ ಯತ್ರಹಿ ಸಾರವಿಸಾರ ಇತಿ ಇಹ ಶೂನ್ಯವಿಶೂನ್ಯವಿಹೀನ ಇತಿ .
ಯದಿಚೈಕನಿರಂತರಸರ್ವಗತಂ ಪ್ರಥಮಂ ಚ ಕಥಂ ದ್ವಿತೀಯಂ ಚ ಕಥಂ .. 6..
ಯದಿಭೇದಕಭೇದ್ಯನಿರಾಕರಣಂ ಯದಿ ವೇದಕವೇದ್ಯನಿರಾಕರಣಂ .

ಯದಿ ಚೈಕನಿರಂತರಸರ್ವಶಿವಂ ತೃತೀಯಚತುರ್ಥಂ ಕಥಂ ಚ ತುರೀಯಂ .. 7..
 ಗದಿತಾಗದಿತಂ ನಹಿ ಸತ್ಯಮಿತಿ ವಿಹಿತಾವಿಹಿತಂ ನಹಿ ಸತ್ಯಮಿತಿ .
 ಯದಿ ಚೈಕನಿರಂತರಸರ್ವಶಿವಂ ವಿಷಯೇಂದ್ರಿಯಬುದ್ಧಿಮನಶ್ಚ ಕಥಂ .. 8..
 ಯದಿ ಕಲ್ಪಿತಭೇದನಿರಾಕರಣಂ ಯದಿಕಲ್ಪಿತವೇದನಿರಾಕರಣಂ .
 ಯದಿ ಚೈಕನಿರಂತರಸರ್ವಶಿವಂ ಶ್ರುತಯಶ್ಚ ಕಥಂ ಹಿ ಪುರಾಣತಮಂ .. 9..
 ಗಗನಂ ಪವನೋ ನಹಿ ಸತ್ಯಮಿತಿ ಧರಣೀ ದಹನೋ ನಹಿ ಸತ್ಯಮಿತಿ .
 ಯದಿ ಚೈಕನಿರಂತರಸರ್ವಶಿವಂ ಜಲದಂ ಚ ಕಥಂ ಸಲಿಲಂ ಚ ಕಥಂ .. 10..
 ಮರಣಾಮರಣಸ್ಯ ನಿರಾಕರಣಂ ಕರಣಾಕರಣಸ್ಯ ನಿರಾಕರಣಂ .
 ಯದಿ ಚೈಕನಿರಂತರಸರ್ವಶಿವಂ ಗಗನಾಗಗನಂ ಚ ಕಥಂ ಹಿ ವದ .. 11..
 ಪ್ರಕೃತೀ ಪುರುಷೋ ನಹಿ ಭೇದ ಇತಿ ನಹಿ ಕಾರಣಸ್ಯನ ವಿರಕ್ತಿರಿತಿ .
 ಯದಿ ಚೈಕನಿರಂತರಸರ್ವಶಿವಂ ಪುರತೋಪುರ್ತಸ್ಯ ಕಥಂ ಹಿ ವದ .. 12..
 ತವ ಆಶ್ರಮವರ್ಣವಿಹೀನಪರಂ ಕಾರಣಕತ್ವವಿಹೀನಪರಂ .
 ಯದಿ ಚೈಕನಿರಂತರಸರ್ವಶಿವಂ ಗುಣದೋಷವಿಚಾರವಚಾಂಸಿ ಕಥಂ .. 13..
 ಗ್ರಸಿತಾಗ್ರಸಿತಂ ಚ ವಿತಥ್ಯಮಿತಿ ಜನಿತಾಜನಿತಂ ಚ ವಿತಥ್ಯಮಿತಿ .
 ಯದಿ ಚೈಕನಿರಂತರಸರ್ವಶಿವಮಿಹ ನೇತಿ ನ ನೇತಿ ಕಥಂ ಚ ಪುನಃ .. 14..
 ತನುಧರ್ಮವಿಧರ್ಮವಿಹೀನ ಇತಿ ನನು ಕಾರ್ಯವಿಕಾರ್ಯವಿನಾಶ ಇತಿ .
 ಯದಿ ಚೈಕನಿರಂತರಸರ್ವಶಿವಮವಿನೋದವಿನೋದರತಿಶ್ಚ ಕಥಂ .. 15..
 ಪುರುಷೋಪುರುಷಸ್ಯ ವಿನಷ್ಟಿರಿತಿ ವನಿತಾವನಿತಸ್ಯ ವಿನಷ್ಟಿರಿತಿ .
 ಯದಿ ಚೈಕನಿರಂತರಸರ್ವಶಿವಮವಿನಷ್ಟಿ ನ ನಷ್ಟಿ ಕಥಂ ಚ ಭವೇತ .. 16..
 ಯದಿ ಮೋಹವಿಮೋಹವಿಹೀನಪರಂ ಯದಿ ಸಂಶಯಶೋಕವಿಹೀನಪರಂ .
 ಯದಿ ಚೈಕನಿರಂತರಸರ್ವಶಿವಮಿಹ ದುಃಖವಿದುಃಖಮನಶ್ಚ ಕಥಂ .. 17..
 ನ ಸಿತಾಸಿತವರ್ಣವಿಚಾರ ಇತಿ ನ ಪರಾಪರಭೇದವಿಭಾಗ ಇತಿ .
 ಯದಿ ಚೈಕನಿರಂತರಸರ್ವಶಿವಂ ನನು ಸಾರವಿಸಾರವಿಭಿನ್ನಪರಂ .. 18..
 ನಹಿ ಯಾಜ್ಞಿಕಯಜ್ಞವಿಧಾನಮಿತಿ ನ ಹುತಾಶನವಸ್ತುವಿಧಾನಮಿತಿ .
 ಯದಿ ಚೈಕನಿರಂತರಸರ್ವಶಿವಂ ಭವಕರ್ಮಫಲಂ ವಿಭವಂಚ ಕಥಂ .. 19..
 ಯದಿ ಪೂರ್ಣವಿಪೂರ್ಣವಿಹೀನ ಇತಿ ಯದಿ ಸರ್ವವಿವರ್ಜಿತಸರ್ವಮಿತಿ .
 ಯದಿ ಚೈಕನಿರಂತರಸರ್ವಶಿವಮಿಹ ತರ್ಕವಿತರ್ಕಪರಂಚ ಕಥಂ .. 20..
 ಉಪಸಂಹೃತಭೇದವಿಭೇದ ಇತಿ ಉಪಸಂಹೃತಿಬುದ್ಧಿವಿಬುದ್ಧಿ ಇತಿ .
 ಯದಿ ಚೈಕನಿರಂತರಸರ್ವಶಿವಂ ಅವಿವೇಕವಿವೇಕಮತಿಶ್ಚ ಕಥಂ .. 21..
 ನನು ಶೋಕವಿಶೋಕವಿಮುಕ್ತ ಇತಿ ನನು ದರ್ಪವಿದರ್ಪವಿಮುಕ್ತ ಇತಿ .
 ಯದಿ ಚೈಕನಿರಂತರಸರ್ವಶಿವಂ ನನುವಿರಾಗಮನಶ್ಚ ಕಥಂ .. 22..
 ನಹಿ ಮೋಹವಿಮೋಹವಿಕಾರ ಇತಿ ನಹಿ ಲೋಭವಿಲೋಭವಿಕಾರ ಇತಿ .

ಯದಿ ಚೈಕನಿರಂತರಸರ್ವಶಿವಮಿಹತೇತಿ ಕಥಂ ಮಮತೇತಿ ಕಥಂ .. 23..
 ತ್ವಮಹಂ ನಹಿ ಯತ್ರ ಕದಾಚಿದಪಿ ಕುಲಜಾತಿವಿಚಾರಮಸತ್ಯಮಿತಿ .
 ಅಹಮೇವ ಶಿವಂ ಪರಮಾರ್ಥಮಿತಿ ಅಭಿವಂದನಮತ್ರ ಕರೋಷಿ ಕಥಂ .. 24..
 ಗುರುಶಿಷ್ಯವಿಚಾರವಿಶೀರ್ಣ ಇತಿ ಉಪದೇಶವಿಚಾರವಿಶೀರ್ಣಮಿತಿ .
 ಅಹಮೇವ ಶಿವಂ ಪರಮಾರ್ಥಮಿತಿ ಅಭಿವಂದನಮತ್ರ ಕರೋಷಿ ಕಥಂ .. 25..
 ನಹಿ ಕಲ್ಪಿತವೇದವಿಭಾಗ ಇತಿ ನಹಿ ಕಲ್ಪಿತತತ್ತ್ವ ವಿಭಾಗ ಇತಿ .
 ಅಹಮೇವ ಶಿವಂ ಪರಮಾರ್ಥಮಿತಿ ಅಭಿವಂದನಮತ್ರ ಕರೋಷಿ ಕಥಂ .. 26..
 ಸರಜಾವಿರಜಾ ನ ಕದಾಚಿದಪಿ ನನು ನಿರ್ಮಲನಿಶ್ಚಲಬುದ್ಧಿರಿತಿ .
 ಅಹಮೇವ ಶಿವಂ ಪರಮಾರ್ಥಮಿತಿ ಅಭಿವಂದನಮತ್ರ ಕರೋಷಿ ಕಥಂ .. 27..
 ವಿಂದತಿ ನಹಿ ನಹಿ ಯತ್ರ ಛಂದೋಲಕ್ಷಣಂ ನಹಿ ನಹಿ ತತ್ರ .
 ಸಮರಸಮಜ್ಜೋ ಭಾವಿತಪೂತಃ ಪ್ರಭವಿತ ತತ್ತ್ವಂ ಪರಮವಧೂತಃ .. 28..
 ಓಂ ತತ್ಪದಿತಿ ಶ್ರೀದತ್ತಗೀತಾಸೂಪನಿಷತ್ಸಾರಮಥಿತಾರ್ಥೇಷು
 ನಿರಂಜನವಿದ್ಯಾಯಾಂ ಶ್ರೀದತ್ತಗೋರಕ್ಷಕಸಂವಾದೇ
 ನಿರ್ವಾಣಮೋಹದ್ವೈ ತನಿರೂಪಣಂ ನಾಮ ಪಂಚಮೋಽಧ್ಯಾಯಃ .. 5..

6 ಮಹಾನಿರ್ವಾಣನಿರೂಪಣಂ

ಗೋರಕ್ಷಕ ಉವಾಚ -
 ವಿದ್ಧಿಹಿಕರ್ಪರಮಜಿನಂ ಕಂಥಾ ಪುಣ್ಯಾಪುಣ್ಯವಿವರ್ಜಿತಪಂಥಾ .
 ಶೂನ್ಯಾಗಾರೇ ಸಮರಸಮಜ್ಜಃ ಶುದ್ಧವಿಶುದ್ಧಂ ಸತತಸಮಜ್ಜಃ .. 1..
 ಲಕ್ಷ್ಯಾಲಕ್ಷ್ಯವಿವರ್ಜಿತಲಕ್ಷ್ಯೋ ಯುಕ್ತಾಯುಕ್ತವಿವರ್ಜಿತದಕ್ಷಃ .
 ಕೇವಲತತ್ತ್ವ ನಿರಂತರಪೂತೋ ವಾದವಿವಾದಃ ಕಥಮವಧೂತಃ .. 2..
 ಆಶಾಪಾಶವಿಬಂಧನಮುಕ್ತಃ ಶೌಚಾಶೌಚವಿವರ್ಜಿತಯುಕ್ತಃ .
 ಏವಂ ಸರ್ವವಿವರ್ಜಿತಭೋಗೀ ಶುದ್ಧನಿರಂಜನಸತತಂ ಸ ಯೋಗೀ .. 3..
 ಶ್ರೀದತ್ತಾತ್ರೇಯ ಉವಾಚ -
 ಕಥಮಿಹ ದೇಹೀ ದೇಹವಿಚಾರಃ ಕಥಮಿಹ ರಾಗೀ ರಾಗವಿಚಾರಃ .
 ನಿರ್ಮಲನಿಶ್ಚಲಗಗನಾಕಾರಂ ತ್ವಹಮಿಹ ತತ್ತ್ವಂ ಸಹಜಾಕಾರಂ .. 4..
 ಗಗನಾಕಾರನಿರಂತರಹಂಸಃ ತತ್ತ್ವಃ ವಿತತ್ತ್ವಂ ರಹಿತೋಽಹಂ ಸಃ .
 ಏವಂ ಕಥಮಿಹ ಭಿನ್ನವಿಭಿನ್ನಂ ಬಂಧವಿಬಂಧವಿಕಾರವಿಹೀನಂ .. 5..
 ವಯಮಿಹ ತತ್ತ್ವಂ ವಿಂದತಿ ಯತ್ರ ರೂಪವಿರೂಪಂ ಕಥಮಿಹ ತತ್ರ .
 ಗಗನಾಕಾರಂ ಪರಮಂ ಯತ್ರ ವಿಷಯೀ ಕರಣಂ ಕಥಮಿಹ ತತ್ರ .. 6..
 ಕೇವಲತತ್ತ್ವ ನಿರಂತರಸರ್ವೇ ಯೋಗಾತ್ಕಥಮಿಹ ಗರ್ವಂ ಸತ್ಯಂ .

ಸತ್ಯಂ ಸಂಸಾರಸಾರಮಸಾರಮೇವಂ ಕಥಮಿಹ ಸಾರಾಸಾರಂ .. 7..
 ಕೇವಲತತ್ತ್ವ ನಿರಂತರಬುದ್ಧಂ ಗಗನಾಕಾರನಿರಂತರಶುದ್ಧಂ .
 ಏವಂ ಕಥಮಿಹ ಸಂಗವಿಸಂಗಂ ಸತ್ಯಂ ಕಥಮಿಹ ರಂಗವಿರಂಗಂ .. 8..
 ಯೋಗವಿಯೋಗಂ ರಹಿತೋ ಯೋಗೀ ಭೋಗವಿಭೋಗೋ ರಹಿತೋ ಭೋಗೀ .
 ಸಂತತಸರ್ವವಿವರ್ಜಿತಮುಕ್ತಃ ಸಂತತಸರ್ವವಿವರ್ಜಿತಯುಕ್ತಃ .. 9..
 ಏವಂ ಕಥಮಿಹ ಜೀವಿತಮರಣಂ ಧ್ಯಾನಾಧ್ಯಾನೇ ಕಥಮಿಹ ಕರಣಂ .. 10..
 ಇಂದ್ರಜಾಲಮಿದಂ ಸರ್ವಂ ಯಥಾ ಮರುಮರೀಚಿಕಾ .
 ಅಖಂಡಿತಮನಾಕಾರಂ ವರ್ತತೇ ಕೇವಲಃ ಶಿವಃ .. 11..
 ಧರ್ಮಾದಿಮೋಕ್ಷಪರ್ಯಂತಂ ನಿರೀಹಾಃ ಸರ್ವಥಾ ವಯಂ .
 ಕಥಂ ರಾಗವಿರಾಗಂ ಚ ಕಲ್ಪಯಂತೀ ವಿಪಶ್ಚಿತಃ .. 12..
 ವಿಂದತಿ ವಿಂದತಿ ನಹಿ ನಹಿ ಯತ್ರ ಛಂದೋಲಕ್ಷಣಂ ನಹಿ ನಹಿ ತತ್ರ .
 ಸಮರಸಮಜ್ಜೋ ಭಾವಿತಪೂತಃ ಪ್ರಭವತಿ ತತ್ತ್ವಂ ಪರಮವಧೂತಃ .. 13..
 ಓಂ ತತ್ಪದಿತಿ ಶ್ರೀದತ್ತಗೀತಾಸೂಪನಿಷತ್ನಾರಮಥಿತಾರ್ಥೇಷು ನಿರಂಜನವಿದ್ಯಾಯಾಂ
 ಶ್ರೀದತ್ತಗೋರಕ್ಷಕಸಂವಾದೇ ಮಹಾನಿರ್ವಾಣನಿರೂಪಣಂ ನಾಮ ಷಷ್ಠೋಽಧ್ಯಾಯಃ
 .. 6..


7 ಮಹಾನಿರ್ವಾಣಯೋಗಃ


ಬಾಲಸ್ಯ ವಾ ವಿಷಯಭೋಗಹತಸ್ಯ ವಾಽಪಿ
 ಮೂರ್ಖಸ್ಯ ಸೇವಕಜನಸ್ಯ ಗ್ರಹಸ್ಥಿತಸ್ಯ .
 ಗುಹ್ಯಂ ಪರಂ ಕಿಮಪಿ ನೈವ ವಿಕಾಸನೀಯಂ
 ಭ್ರಾಂತಃ ಕಥಂ ಭಜತಿ ಕಸ್ಯ ಯದಿ ಪ್ರದಿಷ್ಟಂ .. 1..
 ನೈವಾತ್ರ ಕಾವ್ಯಗುಣದೋಷವಿವಂಚನೀಯೋ
 ಗ್ರಾಹ್ಯಂ ಪರಂ ಗುಣವತೀ ಖಲು ಯಸ್ಯ ವಾಸೀ .
 ವಿಭ್ರಾಂತಚಿತ್ತರಹಿತಾದ್ಭುವಿ ರೂಪಶೂನ್ಯಾನ್
 ಪಾರಂ ನ ಕಿನ್ನಯತಿನಾಪಿ ತ್ವಿಹ ತ್ರಿಕಾಮಾತ್ .. 2..
 ಪ್ರಯತ್ನೇನ ವಿನಾ ಯೇನ ನಿಶ್ಚಲೇನ ಚರಾಚರಂ .
 ಗ್ರಹಸ್ತಂಭಸಮಂ ಶಾಂತಂ ಚೈತನ್ಯಂ ಗಗನೋಪಮಂ .. 3..
 ಅಥ ತತ್ತ್ವಂ ಪಠೇದ್ಯಸ್ತು ಏಕ ಏವ ಚರಾಚರಂ .
 ಸರ್ವಮಂಗ ಕಥಂ ಭಿನ್ನಮದ್ವೈತಂ ಪರಮಾಮೃತಂ .. 4..
 ಅಹಮೇವ ಪರಂ ಯಸ್ಮಾತ್ಸಾರಾತ್ಸಾರತರಂ ಶಿವಂ .
 ಗಮಾಗಮವಿನಿರ್ಮುಕ್ತಂ ನಿರ್ವಿಕಲ್ಪಂ ನಿರಾಕುಲಂ .. 5..

ಪೂರ್ಣಾನಂದಂ ಚ ಗೃಹ್ಣಾಮಿ ವಿಭೋಗತ್ರಿದಶಾರ್ಚಿತಂ .
 ಸಮಾಧಿನಃ ಸಮಂ ದೇಹಂ ಕಿಂಕರಿಷ್ಯಾಮಿ ತೃಪ್ತಿಮಾನ್ .. 6..
 ಉತ್ಪದ್ಯಂತೇ ವಿಲೀಯಂತೇ ಬುದ್ಬದಾಶ್ಚ ಜಲೇ ಯಥಾ .
 ಮಹಾದಾದೀನಿ ಭೂತಾನಿ ಮಮಾಪ್ಯೇಕಂ ಸ ಏವ ಹಿ .. 7..
 ಮೃದುದ್ರವೇಷು ತೀಕ್ಷ್ಣೇಷು ಗುಣೇಷು ಕಟಕೇಷು ಚ .
 ಕಟುತ್ವಂ ಮಧುರತ್ವಂ ಚ ತೀಕ್ಷ್ಣತ್ವಂ ಮೃದುಲಂ ಯಥಾ .. 8..
 ಪ್ರಕೃತಿಃ ಪುರುಷಂ ತದ್ವನ್ನಭಿನ್ನಂ ಪ್ರತಿಭಾತಿಭೋ .
 ಯಚ್ಚ ಸರ್ವಾಖ್ಯರಹಿತಂ ಸೂಕ್ಷ್ಮತ್ಸೂಕ್ಷ್ಮತರಂ ಪರಂ .. 9..
 ಮನೋಬುದ್ಧೀಂದ್ರಿಯಾತೀತಮಕಲಂಕಂ ಜಗತ್ಪತಿಂ .
 ಅದೃಶ್ಯಂ ಸಹ ಯತ್ರ ತ್ವಮಹಂ ತತ್ರ ಕಥಂ ಭವೇತ್ .. 10..
 ತ್ವಮೇವ ಪರಮಂ ತತ್ತ್ವಂ ಯತ್ರ ಯತ್ರ ಚರಾಚರಂ .
 ಗಗನೋಪಮಂ ಚ ಯತ್ಪ್ರೋಕ್ತಂ ತದೇವ ಗಗನಂ ಪರಂ .. 11..
 ಚೈತನ್ಯಂ ದೋಷರಹಿತಂ ಸಂಪೂರ್ಣಂ ಸರ್ವಮೇವ ಚ .
 ವಸುಧಾಮಂತರಿಕ್ಷಂ ಚ ಮಾರುತೇನ ಸಮಾಹಿತಂ .. 12..
 ಉದಕೇ ಪಿಹಿತಂ ಚೈವ ತೇಜೋಮಧ್ಯೇ ವ್ಯವಸ್ಥಿತಂ .
 ಆಕಾಶಂ ತೇನ ಸಂಪ್ರಾಪ್ತಂ ನ ತದ್ವ್ಯಾಪ್ತಂ ಚ ಕೇನಚಿತ್ .. 13..
 ಸಬಾಹ್ಯಾಭ್ಯಂತರೇಽಸಿ ತ್ವಂ ಸ್ಥಿರಪೂರ್ಣನಿರಂತರಂ .
 ಸೂಕ್ಷ್ಮತ್ವಾಚ್ಛೇದದೃಶ್ಯತ್ವಂ ನಿರ್ಮಲತ್ವಾಚ್ಚ ಯೋಗಿಭಿಃ .. 14..
 ಆಲಂಬನಾದಿಯತ್ಪ್ರೋಕ್ತಂ ತ್ಯಕ್ತಮಾಲಂಬನಂ ತ್ಯಜೇತ್ .
 ತತೋಭಾಭ್ಯಾಂ ಚ ನಿರ್ಮುಕ್ತೋ ನಿರಾಲಂಬಂ ಯದಾ ಭವೇತ್ .. 15..
 ವಲಯಂ ಲಾಯತೇ ತಾತ ಗುಣದೋಷವಿವರ್ಜಿತಂ .
 ಚಿತ್ಸ್ಯ ರೂಪಸ್ಯ ರೌದ್ರಸ್ಯ ಮೋಹಮೂರ್ಛಾದ್ವಸ್ಯ ಚ .. 16..
 ಏಕ ಏವಂ ವಿನಾ ಯತ್ವಮಮೋಘಂ ಸಹಜಾಮೃತಂ .
 ಭಾವಗಮ್ಯಂ ನಿರಾಕಾರಂ ಸಾಕಾರಂ ದೃಷ್ಟಿಗೋಚರಂ .. 17..
 ಭಾವಾಭಾವವಿನೋರ್ಮುಕ್ತಮಂತರಾಲಂ ತದುಚ್ಯತೇ .
 ಬಾಹ್ಯಭಾವೋ ಭವೇದಿಥಮತಃ ಪ್ರಕೃತಿರುಚ್ಯತೇ .. 18..
 ಅಂತರಾದಂತರಂ ಜ್ಞೇಯಂ ನಾರಿಕೇಲ ಫಲಂ ಯಥಾ .
 ಪೌರ್ಣಮಾಸ್ಯಾಂ ತಥಾ ಚಂದ್ರ ಏಕ ಏವೋತಿ ನಿರ್ಮಲಃ .. 19..
 ಭ್ರಾಂತಿಜ್ಞಾನಸ್ಥಿತೋ ಬಾಹ್ಯೇ ಸಮ್ಯಗ್ಜ್ಞಾನಂ ಚ ಮಧ್ಯಮೇ .
 ಮಧ್ಯಾನ್ಮಧ್ಯತರಂ ಜ್ಞೇಯಂ ನಾರಿಕೇಲಫಲಂ ಯಥಾ .. 20..
 ಅನೇನೈವ ಪ್ರಕಾರೇಣ ಬುದ್ಧಿಭೇದೇನ ಸರ್ವಗಃ .

ಏಷ ಬುದ್ಧೋಪ್ಯನಾಮಾ ಚ ಗೀಯತೇ ನಾಮಕೋಟಿಭಿಃ .. 21..
 ಗುರುಪ್ರಜ್ಞಾಪ್ರಸಾದೇನ ಮೂರ್ಖೋ ವಾ ಯದಿ ಪಂಡಿತಃ .
 ಯಸ್ತು ಸಂಬುಧ್ಯತೇ ತತ್ತ್ವಂ ವಿರಕ್ತೋ ಭವಸಾಗರಾತ್ .. 22..
 ರಾಗದ್ವೇಷವಿನಿರ್ಮುಕ್ತಃ ಸರ್ವತತ್ತ್ವಹಿತೇ ರತಃ .
 ದೃಢಬೋಧಶ್ಚ ಧೀರಶ್ಚ ಸ ಗಚ್ಛೇತ್ಪರಮಂ ಪದಂ .. 23..
 ಘಟೇ ಭಿನ್ನೇ ಘಟಾಕಾಶಮಾಕಾಶೇ ಲೀಯತೇ ಯಥಾ .
 ದೇಹಾಭಾವೇ ತಥಾ ಯೋಗೀ ಸ್ವರೂಪೇ ಪರಮಾತ್ಮನಿ .. 24..
 ಉಕ್ತಂ ಯತ್ಕರ್ಮ ಯುಕ್ತಾನಾಂ ಮತಿಯಾರ್ತೇಽಪಿ ಸಾ ಗತಿಃ .
 ಯೋಗಿನಾಂ ಯಾ ಗತಿಃ ಕಾಪಿ ಅಗತ್ಯಾಭಾವನೋಷಿತಃ .. 25..
 ಯಾ ಗತಿಃ ಕರ್ಮಯುಕ್ತಾನಾಂ ತಾಂ ಚ ವಾಗೀಂದ್ರಿಯಂ ವದೇತ್ .
 ಏವಂ ಜ್ಞಾತ್ವಾ ತ್ವಮುಂ ಮಾರ್ಗಂ ಯೋಗಿನಾಂ ನೈವ ಕಲ್ಪಿತಂ .. 26..
 ವಿಕಲ್ಪವರ್ಜನಂ ತೇಷಾಂ ಸ್ವಯಂ ಸಿದ್ಧಿಃ ಪ್ರವರ್ತತೇ .
 ತೀರ್ಥೇ ವಾಂಸತ್ಯಜಗೇಹೇ ವಾ ಯತ್ರ ಯತ್ರ ಮೃತೋಽಪಿ ವಾ .. 27..
 ನ ಯೋಗೀ ಪಶ್ಯತೇ ಗರ್ಭಂ ಪರಬ್ರಹ್ಮಣಿ ಲೀಯತೇ .. 28..
 ಸಹಜಮಜಮಚಿಂತ್ಯಂ ಯಸ್ತು ಪಶ್ಯೇತ್ಸ್ವರೂಪಂ ಘಟತಿ
 ಯದಿ ಯಥೇಚ್ಛಂ ಲಿಪ್ಯತೇ ನೈವ ದೋಷೈಃ .
 ಸಕೃದಪಿ ಯದಭಾವಾತ್ಕರ್ಮ ಕಿಂಚಿನ್ನಕುರ್ಯಾ-
 ತ್ತದಪಿ ಭವತಿ ಬದ್ಧಃ ಸ್ವಯಮೇವ ವಾ ತಪಸ್ವೀ .. 29..
 ನಿರಾಮಯಂ ನಿಷ್ಪ್ರತಿಮಂ ನಿರಾಕೃತಿಂ
 ನಿರಾಶಯಂ ನಿರ್ವಪುಷಂ ನಿರಾಶಯಂ .
 ನಿರ್ದ್ವಂದ್ವನಿರ್ಮೋಹಮಲುಪ್ತಶಕ್ತಿಕಂ
 ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 30..
 ವಿಧೌ ನ ದೀಕ್ಷಾ ನ ಚ ಮಂಡಲಕ್ರಿಯಾ
 ಗುರುರ್ನಶಿಷ್ಯೋ ನ ಚ ಮಂತ್ರಸಂಪದಃ .
 ಮುದ್ರಾದಿಕಂ ಚಾಪಿ ನ ಯತ್ರ ಮಾನಸ-
 ಸ್ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 31..
 ನ ಶಾಂಭವೀ ಶಕ್ತಿಕಮಾಣಕಂ ನ ವಾ
 ಪಿಂಡಂಚ ರೂಪಂ ಚ ಪದಾದಿಕಂ ನ ವಾ .
 ಆರಂಭನಿಷ್ಪಂದಘಟಾದಿಕಂ ನ ವಾ
 ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 32..
 ಯಸ್ಯ ಸ್ವರೂಪಂ ಚ ವಿಪದ್ಯತೇ ಜಗ-
 ಚ್ಚರಾಚರಂ ತಿಷ್ಠತಿ ಲೀಯತೇಽಪಿ ವಾ .

ಪಯೋವಿಕಾರಾದಿವ ಫೇನಬುದ್ಭುದಾ-
 ಸ್ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 33..
 ನಾನಾತ್ವಮೇಕತ್ವಭಾವತ್ವಮಾಯಾ-
 ತ್ವಾಣುತ್ವದೀರ್ಘತ್ವಮಹತ್ವಶೂನ್ಯಕಂ .
 ಮಾನತ್ವವಿದ್ಯಾತ್ವಸಮಾಪ್ತವರ್ಜಿತಂ
 ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 34..
 ನಾಸಾನಿರೋಧೋ ನ ಚ ದೃಷ್ಟಿರೋಧೋ
 ಬದ್ಧೋ ವಿಬದ್ಧೋ ನ ಶುಭಾಸತಂ ಸತಃ .
 ನಾಸ್ಯ ಪ್ರಚಾರೋಽಪಿ ನ ಯತ್ರ ಕಿಂಚಿ-
 ತ್ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 35..
 ಸುಸಂಯಮೀ ವಾ ಯದಿ ವಾ ನ ಸಂಯಮೀ
 ನಿಷ್ಕರ್ಮಕೋ ವಾ ಯದಿ ವಾ ಸಕರ್ಮಕಃ .
 ಅಮಾನುಷೋಘೋನವಿಮುಚ್ಯತೇ ಧ್ರುವಂ
 ತಮೀಶಮಾತ್ಮಾನಮುಪೈತಿ ಶಾಶ್ವತಂ .. 36..
 ಮನೋ ನ ಬುದ್ಧಿರ್ನಶರೀರಮಿಂದ್ರಿಯೇ
 ತದಾತ್ಮಭೂತಾದಿಕಭೇದವರ್ಜಿತಃ .
 ಶೌಚಂ ನ ಲಿಂಗಂ ಯದಿ ಭಾವನಾಶಕಂ
 ಸಂವಿದ್ವಯಂ ವಾ ಯದಿ ವಾ ನ ವಿದ್ಯತೇ .. 37..
 ಮನೋನು ವಾಕ್ಯಕ್ಷುನಶಕ್ತಿಮೀತರಂ
 ಕಥಂ ಚ ತತ್ತ್ವೈವ ಗುರೂಪದೇಶಂ .
 ಪಯಃ ಕಥಂ ಮುಕ್ತವತಂ ವಿಭಾಜನಂ
 ಯುಕ್ತಸ್ಯ ತತ್ತ್ವಂ ಹಿ ಸಮಃ ಪ್ರಕಾಶತೇ .. 38..
 ವಿಂದತಿ ವಿಂದತಿ ನಹಿ ನಹಿ ಯತ್ರ
 ಛಂದೋಲಕ್ಷಣಂ ನಹಿ ನಹಿ ತತ್ರ .
 ಸಮರಸಮಜ್ಞೋ ಭಾವಿತಪೂತಃ
 ಪ್ರಭವತಿ ತತ್ತ್ವಂ ಪರಮವದೂತಃ .. 39..
 ಓಂ ತತ್ಸದಿತಿ ಶ್ರೀಮದ್ಭತ್ತಗೀತಾಸೂಪನಿಷತ್ಪಾರಮಥಿತಾರ್ಥೇಷು ನಿರ್ವಾಣವಿದ್ಯಾಯಾಂ
 ದತ್ತಗೋರಕ್ಷಕಸಂವಾದೇ ಮಹಾನಿರ್ವಾಣಯೋಗೋ ನಾಮ ಸಪ್ತಮೋಽಧ್ಯಾಯಃ
 ..
 ಶ್ರೀದತ್ತಾತ್ರೇಯಾರ್ಪಣಮಸ್ತು ..

——
Shri Datta Gita from Dattatreya Kalpa
pdf was typeset on July 15, 2023

——
Please send corrections to sanskrit@cheerful.com

